

شرائط نجات میں سے آخری شرط  
**صبر و مصابرت**

سورہ آل عمران کی آخری آیت — اور  
سورۃ العنكبوت کے پہلے رکوع کی روشنی میں

ڈاکٹر اسرار احمد

مرکزی انجمان خدام القرآن لاہور

سورہ العصر میں بیان کردہ شرائط نجات  
میں سے آخری شرط

## صبر و مصابرات

سورہ آل عمران کی آخری آیت

لور

سورہ العنكبوت کے پہلے رکوع  
کی روشنی میں



# تبلیغ

اس کتابچے کی اشاعت و طباعت کی ہر شخص کو حلی اجازت ہے

نام کتابچہ	صبر و صابریت (درس 20)
طبع اول (جنون 2003ء)	2200
طبع دوم (ماہر 2005ء)	2200
ناشر	ناظم تشریف اشاعت، مرکزی انجمن خدام القرآن لاہور
مقام اشاعت	گلزار ٹاؤن لاہور
فون:	5869501-03
طبع	شرکت پرنگ پرنس، لاہور
قیمت	20 روپے

## مطالعہ قرآن حکیم کا منتخب نصاب

سورۃ العصر میں بیان کردہ شرائط نجات  
میں سے آخری شرط

## صبر و مصابر

سورۃ آل عمران کی آخری آیت کی روشنی میں

نحمدہ و نصلی علی رَسُولِهِ الْكَرِيمِ ..... اما بعده:

اعوذ بالله من الشیطنت الرجیم۔ بِسْمِ اللّٰهِ الرَّحْمٰنِ الرَّحِيْمِ  
﴿وَبِنَائِهَا الَّذِينَ امْتَنُوا اصْبِرُوا وَصَابِرُوا وَرَأَبْطُوا وَاتَّقُوا اللّٰهَ لَعَلَّكُمْ  
تُفْلِحُونَ﴾ ..... صدق اللہ الغظیم

مطالعہ قرآن حکیم کے جس منتخب نصاب کا سلسلہ وار درس ان مجالس میں ہو رہا ہے اس کا پانچواں حصہ مباحثہ صبر و مصابر پر مشتمل ہے۔ اس کے لئے ایک نہایت جامع اور موزوں عنوان کے طور پر سورۃ آل عمران کی آخری آیت کا انتخاب کیا گیا ہے۔ اس آیتے مبارکہ کا ترجمہ یہ ہے:

”اے ایمان و الا! صبر کی روشنی اختیار کرو اور صبر کے معاملے میں (اپنے مخالفین  
اور اپنے دشمنوں پر) بازی لے جاؤ اور (ہر جانب سے چوکس اور چوکنے رہ کر)  
حفاظت کرو اور اللہ کا تقویٰ اختیار کرو تو تم فلاح پاؤ۔“

اس آیتے مبارکہ کا اختتام ”فلاح“ کے لفظ پر ہوا اور یہاں فلاح کا ذکر مؤمن کے اصل مقصود کی حیثیت سے آیا ہے۔ فلاح کے معنی اور مفہوم پر اس سے پہلے اس منتخب نصاب میں سورۃ مؤمنوں کی پہلی آیت ﴿قَدْ أَفْلَحَ الْمُؤْمِنُونَ﴾ کے حوالے سے مفصل تفگیح ہو چکی ہے۔ یہاں سب سے پہلے تقویٰ کی حقیقت کو سمجھ لینا چاہئے۔ تقویٰ

قرآن حکیم کی ایک نہایت جامع اصطلاح ہے۔ تقویٰ کا مادہ ”وقیٰ“ ہے۔ اس کا لغوی مفہوم ہے: پچنا۔ سوال یہ ہے کہ کس شے سے پچنا؟ مراد ہے کہ اس دنیا میں اللہ کے احکام کی خلاف ورزی سے پچنا، آخرت میں اللہ کے غصب اور اس کی سزا سے پچنا۔ گویا تقویٰ پورے دینی عمل کے لئے یا سلوک قرآنی کے لئے ایک مستقل روح کی حیثیت رکھتا ہے۔ جس طرح دنیا میں ہم ع ” ہے جب تو کہ خوب سے ہے خوب تر کہاں“ کے مصدق بہتری کے حصول کی کوشش کرتے ہیں، دین میں بھی خوب تر کی طرف پیش قدی کرنا ہمارا مقصود حیات ہونا چاہئے۔ اسی لئے فرمایا: ﴿فَاسْتَقِوا  
الْخَيْرَاتِ﴾ کہ نیکیوں میں، خیر میں، بھلائی میں، ایمان میں، عمل صالح میں مسلسل ایک دوسرے سے آگے بڑھنے کی کوشش کرتے رہو۔ اس کے لئے جو قوت محکم درکار ہو سکتی ہے، قرآن اسے لفظ تقویٰ سے تعبیر کرتا ہے۔

اس ضمن میں سورۃ المائدۃ کی آیت ۹۳ بہت اہم ہے جس سے یہ واضح ہو جاتا ہے کہ انسان کے علمی و عملی ارتقاء کا دار و مدار روح تقویٰ پر متحرر ہے۔ فرمایا: ﴿لَيْسَ عَلَى الَّذِينَ آتَيْنَا وَعَمِلُوا الصِّلَاةَ جُنَاحٌ فِيمَا طَعَمُوا إِذَا مَا أَتَقْوَى وَأَمْتَنُوا وَعَمِلُوا الصِّلَاةَ ثُمَّ أَتَقْوَى وَأَمْتَنُوا ثُمَّ أَتَقْوَى وَأَخْسَنُوا طَوَّافُهُمْ مَنْ يَرَى فَمَا كَانُوا بِأَعْمَالِهِمْ بَالْمُنْجِذِينَ﴾

کہ جب کھانے پینے کی چیزوں میں حلت و حرمت کا پورا اضافہ بیان ہو گیا تو کچھ مسلمانوں کے دل میں ایک تشویشی پیدا ہوئی کہ جو چیزیں ہم پہلے استعمال کر چکے ہیں، ایسا تو نہیں کہ ان ناجائز چیزوں کے اثرات ہمارے وجود میں باقی رہ جائیں اور وہ ہمارے اعمالی صالح پر اثر انداز ہوں! ان کی اس تشویش کے ازالے کے لئے فرمایا کہ اہل ایمان نے اس سے پہلے جو کچھ کھایا یا پیا ہے اس کی ان سے کوئی باز پُرس نہیں، اس سے کوئی حرج واقع نہیں ہوتا، جبکہ انہوں نے تقویٰ کی روشن اختیار کی۔ اس کو اگلے جملے میں یوں بیان فرمایا: ﴿إِذَا مَا أَتَقْوَى وَأَمْتَنُوا وَعَمِلُوا الصِّلَاةَ﴾ کہ جب انہوں نے تقویٰ کی روشن اختیار کی، ایمان لائے اور نیک عمل کئے۔ ﴿ثُمَّ أَتَقْوَى وَأَمْتَنُوا﴾ پھر مزید تقویٰ ان میں پیدا ہوا اور انہیں ایمان میں مزید ترقی حاصل ہوئی ..... یہاں

ایمان کے دو مراتب یادارج کی جانب اشارہ فرمایا۔ ایک ایمان کا اولین یا ابتدائی مرحلہ ہے جس میں عمل صاحب کا ذکر ایک جدا گانہ entity کی حیثیت سے کیا گیا ہے اور دوسرا ایمان کا اس سے برتر اور اعلیٰ مرتبہ ہے جہاں عمل اور ایمان ایک وحدت کی صورت اختیار کر لیتے ہیں، لہذا پھر عمل کے دوبارہ ذکر کی ضرورت باقی نہیں رہتی۔ مزید فرمایا: ﴿ثُمَّ أَنْقُوا أَخْسَنُوا﴾ پھر ان میں تقویٰ اور بڑھا اور تبتلا و درجہ احسان پر فائز ہو گئے۔ اور یہ تقویٰ کی معراج ہے۔ ﴿وَاللَّهُ يُحِبُّ الْمُحْسِنِينَ﴾ اور اللہ تعالیٰ حسین سے محبت کرتا ہے۔ ”تو سورہ آل عمران کی اس آخری آیت کے آخری حصے ﴿وَأَنْقُوا اللَّهُ لِقَلْكُمْ تُفْلِحُونَ﴾ میں تو گویا اس حقیقت کی طرف اشارہ ہو گیا، اب اس کے پہلے ٹکڑے پر توجہ مرکز کیجئے جو منتخب نصاب میں ہمارے آج کے موضوع کے اعتبار سے اہم تر ٹکڑا ہے۔

فرمایا: ﴿يَا أَيُّهَا الَّذِينَ أَمْنَوْا أَصْبِرُوا وَصَابِرُوا﴾ آیت کے اس حصے میں ”صبر“ ہی سے دو فل امر وارد ہوئے ہیں، دو حکم ہیں کہ جو مسلمانوں کو دیے گئے۔ ایک ”اصبروا“ یعنی صبر کرو اور دوسرے ”صابروا“۔ یہاں یہ ”باب مفاہلة“ سے صینہ امر ہے۔ جس طرح اس باب میں قتل سے ”مقاتله“ اور جہد سے ”مجاہدہ“ کے مصادر آتے ہیں اسی طرح صبر سے مصدر ہو گا ”مضایرہ“۔ صبرا یک یک طرف عمل ہے۔ صبر کے معنی ہیں اپنے آپ کو روک کر رکھنا اور اس کے دو پہلو ہیں۔ ایک یہ کہ اپنی منزل اور اپنے ہدف کے تعین کے بعد انسان پوری ثابت قدی سے اس کی طرف پیش قدی جاری رکھے۔ کوئی مخالفت، کوئی رکاوٹ، کوئی تشدیڈ اسے اپنے مقصد اور اپنی منزل تقصود کی جانب پیش قدی سے روک نہ سکے۔ اور دوسرا پہلو یہ کہ کوئی طمع، کوئی لامبی، یا کسی اعتبار سے مرغوبات نفس کی کوئی کشش بھی اس کی راہ میں حائل نہ ہونے پائے۔ یہ دونوں پہلو ”صبر“ میں مضر ہیں۔

محض صبر نہیں، مصابرت درکار ہے

جیسا کہ اس سے پہلے بارہا عرض کیا جا چکا ہے، ایک بندہ مومن جس ماحول

میں ایمان اور عمل کی منزلیں طے کرتا ہے وہاں کوئی خلائقیں ہوتا۔ اگر اس کا ایک مخصوص نظریہ ہے تو اسی معاشرے میں اور بھی نظریات کا فرمایہ جہاں اس کا ایک مسلک ہے وہاں دوسرے مسلک کے لوگ بھی موجود ہیں۔ یہ دنیا مختلف نظریات کی ایک آماج گاہ ہے، یہاں تو کلمش بلکہ کشاکش (struggle) ہو کر رہے گی۔ چنانچہ ”صبر“ کے بعد دوسرا الفاظ یہاں آیا ”وَصَابِرُوا“۔ مصاہدہ کا لفظ جماعتیہ اور مقابلہ کے وزن پر آتا ہے۔ مراد یہ ہے کہ اہل کفر اپنے نظریات کے دفاع میں صبر کریں گے اہل شرک اپنے معبود ان باطل کے لئے ایثار کا وطیرہ اپنا کیسیں گے اے اہل ایمان! تسبیح اللہ کے لئے اس کے دین کی سربندی کے لئے صبر کرنا ہے اور صبر میں ان سب معاذین پر بازی لے جانا ہے۔ جب تک تم انہیں اس مقابلہ صبر میں نیچانہ دکھاؤ گے آگے نہ بڑھ سکو گے۔ ہونا یہ چاہئے کہ اس تصادم، کلمش اور بلکرواؤ میں تمہارا صبر دوسروں کے صبر پر سبقت لے جائے، تمہارا ایثار و قربانی دوسروں سے بڑھ جائے، تم اپنے مقصد کے حصول کے لئے جان و مال نچادر کرنے میں دوسروں پر بازی لے جاؤ۔ اگر تم نے یہ طرزِ عمل اختیار کیا تو کامیابی تمہارے قدم چوئے گی اور ﴿أَعْلَمُكُمْ تَفْلِحُونَ﴾ کا معاملہ صرف اسی ایک صورت میں ممکن ہے۔ حقیقت یہ ہے کہ یہ آئیے مبارکہ ہمارے منتخب نصاب کے اس پانچویں حصے کے لئے نہایت موزوں اور بہت جامع عنوان کی حامل ہے۔ اب آئیے ذرا ایک نکاہ بازگشت ذلیں کہ صبر کا ذکر اس سے پہلے ہمارے اس منتخب نصاب میں کہاں کہاں ہوا ہے۔

### گزشتہ اس باق میں ”صبر“ کا ذکر

---

ذہن میں تازہ کر لیجئے کہ منتخب نصاب کا پہلا حصہ چار جامع اس باق پر مشتمل تھا اور ان چاروں اس باق میں چوتھی کی چیز اور آخری منزل صبر ہی کی تھی۔ سورۃ الحصر کی طرف آئیے سورۃ کا اختتام ”صبر“ ہی کے لفظ پر ہوا:

**وَالْعَصْرِ ۗ إِنَّ الْإِنْسَانَ لِفِي خُسْرٍ ۗ إِلَّا الَّذِينَ افْتَأَوْ غَمِلُوا  
الصَّبْلَحَتْ وَتَوَاصَوْ بِالْخَيْرِ وَتَوَاصَوْ بِالصَّنْفِ ۚ**

آئیے بر کو دیکھئے، تیکی اور تقویٰ کا نقطہ عروج (climax) وہاں کن الفاظ میں بیان ہوا: **وَالصَّبِيرِينَ فِي الْبَاسَاءِ وَالضَّرِّ آءِ وَجِئِنَ الْبَاسِ ۖ**۔ اگلے سبق یعنی سورہلقمان کے دوسرے روئے پر کاہ ڈالنے کی آیت ۷۸ اسی صبر کا ذکر موجود ہے: **فِي جَنَّةِ الْقِيمِ  
الصَّلَوةَ وَأَنْتُ بِالْمَعْرُوفِ وَأَنَّهُ عَنِ الْمُنْكَرِ وَأَصِيرُ عَلَىٰ هَا أَصَابَكَ ۖ**۔ سورہ تم السجدہ کی آیات ۳۶۲ تا ۳۶۳ پر توجہ کو مرکوز کیجئے، وہاں بھی صبر کا ذکر بڑے اہتمام سے ہوا: **وَمَا يَلْقَهَا إِلَّا الَّذِينَ صَبَرُوا ۗ وَمَا يُلْقَهَا إِلَّا ذُو حَظٍّ عَظِيمٌ ۚ**۔ ان چاروں جامع اساق میں جس بلند ترین اور آخری منزل کی نشان دہی کی گئی وہ صبر ہی ہے۔ ان چاروں مقامات میں صبر کا وہ پہلو زیادہ پیش نظر ہے جس سے انسان اس وقت دوچار ہوتا ہے جب وہ توانی بالحق "دھوت الی اللہ اور" امر بالمعروف و نهى عن المکر" کا فریضہ سرانجام دے رہا ہو۔ ظاہر بات ہے کہ حق کی بات کہنی ہے تو طبیعت میں سہارا اور تخل کا ہونا ضروری ہے۔ اس لئے کہ یہ ایک سلمہ حقیقت ہے کہ "الْحَقُّ مُرْجُعٌ يَعْنِي سع کڑوا ہوتا ہے۔ سچائی عام طور پر قابل قبول نہیں ہوتی۔ لہذا تکالیف آئیں گی، ان کو جیلنے کے لئے صبر کا بھرپور مادہ ہونا چاہئے۔ پہلے سے تیار ہو جاؤ کہ یہ راستہ خار ہے اس میں مخالفتوں کے کائنے بچھے ہوئے ہیں، یہ پھولوں کی سع نہیں ہے۔ اس کے بارے میں سورہلقمان کے دوسرے روئے کو میں ہم یہ پڑھائے ہیں: **إِنَّ ذَلِكَ مِنْ عَزْمِ  
الْأَمْوَارِ ۖ** کہ یہ کام بڑی ہمت کے مقاضی ہیں۔

اس کے بعد عمل صالح کی تفاصیل پر مشتمل جو حصہ سوم ہمارے اس منتخب نصاب میں آیا وہاں سورہ الفرقان میں لفظ صبر ایک دوسری شان کے ساتھ وارد ہوا تھا۔ فرمایا: **أَوْلَىٰكُمْ يُعْزَزُونَ الْفُرْقَةُ بِمَا صَبَرُوا ۖ** "یہ ہیں وہ لوگ جن کو جنت کے بالا خانے عطا کئے جائیں گے اس صبر کے عوض جو انہوں نے کیا"..... یہاں لفظ صبر در حقیقت انسانی شخصیت اور اس کی سیرت و کردار کے ایک نہایت ہے۔ گیر پہلو کی طرف

اشارہ کر رہا ہے۔ مطلب یہ ہے کہ ایمان پر کار بند رہنا بھی ممکن نہیں جب تک کہ صبر نہ  
ہو عمل صالح کے بنیادی تقاضے بھی پورے نہیں ہو سکتے جب تک انسان میں صبر کا مادہ  
نہ ہو۔ اپنے جذبات کو تحامنا بھی صبر ہی سے ممکن ہوتا ہے اور خواہشات کی لگائیں بھی  
صبر ہی کے ذریعے کچھی جا سکتی ہیں۔ سوہ الناز عات کی آیت: ﴿هُوَ أَمَّا مَنْ خَافَ مَقَامَ  
رَبِّهِ وَنَهَى النَّفْسَ عَنِ الْهُوَى﴾ میں صبر ہی کا توجیہ ہے کہ خواہشات کو دباناً  
شہوات کو لگام دینا اور مرغوبات نفس کے حصول کے لئے طبیعت میں جو طوفان پاپا ہے  
اس کو روک کر رکھنا ہو گا، تبھی ایمان پر گامزد رہنا اور عملی صالح کے ابتدائی تقاضے  
پورے کرنا ممکن ہو گا، تبھی اس راہ میں آگے قدم بڑھانے کا امکان ہو گا۔ پھر جب  
احقاق حق اور ابطال باطل، یا بالفاظ دیگر اعلاء کلمۃ اللہ اور فلہمہ دین کی جدوجہد کا مرحلہ  
آتا ہے تو ظاہر بات ہے یہاں تماں ترین وصف صبر اور مصاہرات حق کا ہے۔

اسی مفہوم کی تائید سورہ مؤمنون میں اس طرح سے ہوتی ہے کہ قیامت کے روز  
اللہ تعالیٰ ان کافروں سے جو دنیا میں حق کا راستہ روکنے کی کوشش کرتے رہے یہ فرمائیں  
گے: ﴿إِنَّى جَزِيْتُهُمُ الْيَوْمَ بِمَا صَبَرُوا إِنَّهُ كَيْلَوْجَنْ جَنَّاتَمْ دُنْيَا مِنْ اسْتِهْزَاءٍ وَرَتْمَخْرَ  
كَرْتَهُ رَكْحَاهُ اُورَهُ كَمَالَهُ بَهْتَ وَبِرَدَبَارِيَ سے صبر کا دامن تھا میں رہے دیکھو آج اس صبر  
کی بدولت میں انہیں کیسا عمدہ بدلتے رہا ہوں، کیا اعلیٰ مقامات انہیں حاصل ہو رہے  
ہیں!! حقیقت یہ ہے کہ قرآن مجید میں صبر کا ذکر اس طور سے کیا گیا ہے کہ سلوک قرآنی  
میں صبر بنیادی اور لازمی جزو کی حیثیت رکھتا ہے اور صراط مستقیم کا ہر ہر مرحلہ صبر ہی کے  
ذریعے طے پاتا ہے۔ اس پورے عمل کی روی رواں، اس کے جذبہ محکمہ اور اس کی  
شرط ناگزیر کے طور پر صبر ہی کا ذکر ہوتا ہے۔ اب آئیے اس پہلو سے جائزہ لیں کہ  
ترتیبیہ نزولی کے اعتبار سے قرآن مجید میں صبر کا ذکر کس طور سے آیا ہے۔

### نبی اکرم ﷺ کو صبر کی تاکید و تلقین

قرآن حکیم کی ابتداء نازل ہونے والی سورتوں میں ہر جگہ صبر کا لفظ فعل امر بسیغہ

واحد وارد ہوا ہے اور اس کے خاطب اولین خود حضرت محمد رسول اللہ صلی اللہ علیہ وسلم ہیں۔ آپ پر جب وحی کا نزول شروع ہوا تو فریضہ رسالت کی ادائیگی کے پہلے حکم کے ساتھ ہی صبر کی پدایت بھی نازل ہوئی۔ فرمایا گیا:

﴿بِأَيْمَانِهَا الْمُذَبْرَةُ ۗ لَمْ فَانْلَبِرْ ۗ وَرِبَّكَ فَكَبِرْ ۗ وَنَاهِكَ فَطَهْرْ ۗ

وَالرُّجْزَ فَأَفْجَرْ ۗ وَلَا تَنْهَنْ تَشْكِبْرَ ۗ وَلِرِبِّكَ فَاضِرْ ۚ﴾

دیکھئے آخری آیت میں صبر کا حکم موجود ہے۔ جس راہ پر آپ نے قدم رکھا ہے یہ اس کا لازمی تقاضا ہے۔ آپ جیلنا ہو گا اور داشت کرنا ہو گا، جعل کا مظاہرہ کرنا ہو گا، مصائب، ٹکالیف اور آزمائشوں کا مردانہ وار مقابلہ کرنا ہو گا۔ چنانچہ ابتدائی ہر وحی میں تمایاں طور پر لفظ صبر کہیں حکم کے انداز میں اور کہیں تلقین و پدایت کے ہمارے میں آتا ہے۔ سورہ قلم کا اختتام ان الفاظ مبارکہ پر ہوتا ہے: ﴿فَاضِرْ لِعُخْمِ رِبَّكَ وَلَا تَنْهَنْ كَصَاحِبِ الْحُوْنَتِ ۚ﴾ کہاے نہیں! اپنے رب کے حکم کا انتظار کیجئے اور اس کے لئے صبر کی روشن پر کار بند رہئے، خود کو قہاءے رکھئے، روکے رکھئے اور اس مچھلی والے یعنی حضرت یونس کے مانند نہ ہو جائیے جنہوں نے کچھ جلدی کی تھی۔ کہیں فرمایا جاتا ہے: ﴿فَاضِرْ لِعُخْمِ رِبَّكَ وَلَا تُطِعِّمْ مِنْهُمْ إِلَمَا أَوْ كَفُوزًا ۚ﴾ کہاے کہاپنے رب کے لئے صبر کیجئے، اس کے حکم کا انتظار کیجئے اور ان گناہوں میں ڈوبے ہوئے مسکر لوگوں کی باتوں میں نہ آ جائیے۔ کہیں صبر کی تلقین ان الفاظ میں کی جاتی ہے: ﴿فَاضِرْ صَبِرَا جَمِيلًا ۚ﴾ پس صبر کیجئے خوبصورتی کے ساتھ ا..... ایک مجبوری کا صبر ہوتا ہے۔ مثلاً کسی نے آپ کو گالی دی اور آپ نے جواباً گالی دے دی اور دھوٹی یہ ہے کہ میں صبر کر رہا ہوں! یہ صبر جمیل نہیں ہے۔ جمیلے، برداشت کیجئے اور خوبصورتی کے ساتھ صبر کیجئے۔ کہیں حکم ہوتا ہے: ﴿فَاضِرْ وَمَا صَبِرَ كَإِلَّا بِاللَّهِ ۚ﴾ صبر کیجئے اور صبر کے لئے آپ کا سہارا اللہ کی ذات ہے۔ اللہ سے قلبی تعلق اور اللہ پر توکل و اعتماد یعنی آپ کے لئے صبر کی اصل بنیادیں ہیں۔ ایک جگہ فرمایا: ﴿فَاضِرْ كَمَا صَبِرَ أُولُوا الْعَزْمِ مِنَ الرُّسُلِ ۚ﴾ صبر کیجئے جیسے کہ ہمارے صاحبِ عزیت رسول صبر کرتے رہے ہیں۔ سورہ

النکبوت میں حضرت نوحؑ کا ذکر ہے کہ ساڑھے نو سو برس تک دعوت دیتے رہے۔ غالبت ہوئی، انکار و اعراض اور مسلسل تصرف و استہزاہ ہوا، لیکن وہ اپنے فرضی منصی کی ادائیگی میں لگے رہے، ان کے پائے ثبات میں کہیں لغوش نہ آئی۔ یہ ہے قرآن مجید کی ابتدائی سورتوں میں مبرکاً حکم جو بکار و اعادہ نبی اکرم ﷺ کے لئے وارد ہوا۔

یہ بات بھی ذہن میں رکھئے کہ آخر صور ﷺ نے جب دعوت کا آغاز فرمایا تو سب سے پہلا رد عمل جو اس معاشرے کی جانب سے ظاہر ہوا وہ تصرف و استہزاہ کی صورت میں تھا۔ اس میں کہیں کہیں ظاہری ہمدردی کا غصر بھی شامل ہوتا تھا، کہ نہ معلوم بیٹھنے بھائے کیا ہو گیا، اچھے بھلے آدمی تھے، ہمیں تو ان سے بڑی اچھی توقعات تھیں، بڑی اچھی امیدیں ان سے دا بست تھیں، نہ معلوم کیا ہوا ہے۔ اسی طرح "سَعُوذُ بِاللَّهِ مِنْ ذِلِكَ" اور "ذلک کفر کفر نہ باشد" کوئی کہتا کہ خلل دماغی کا کوئی عارضہ لاحق ہو گیا ہے، کوئی جنون کا عارضہ ہو گیا ہے یا کسی آسیب کا سایہ ہو گیا ہے۔ یہ باتیں استہزاہ بھی کہیں اور تصرف کے انداز میں بھی، ہمدردانہ بھی کہیں اگر تاسف کے ساتھ بھی۔ ان سب باتوں کے جواب میں نبی اکرم ﷺ کو صبر کرنے، جھینے اور برداشت کرنے کا حکم دیا گیا۔ اخیسوں پارے کی دوسری سورۃ "ن" جسے سورۃ القلم بھی کہتے ہیں، کی ابتدائی آیات کے پس مظہر میں یوں محسوس ہوتا ہے کہ چیزیں نبی اکرم ﷺ معاون دین کے اس طرز عمل پر بہت مول اور ٹکن ہیں۔ ملاحظہ کجھے:

﴿نَ وَ الْقَلْمَ وَ مَا يَسْطُرُونَ ﴿١﴾ مَا أَنْتَ بِعْنَةٍ رَّبِّكَ بِمَحْنُونَ ﴿٢﴾ وَإِنَّ لَكَ لَا جُرْأَةَ إِلَّا مَنْتُونَ ﴿٣﴾ وَإِنَّكَ لَعَلَىٰ خُلُقٍ عَظِيمٍ ﴿٤﴾ فَسَبِّحْ رَبَّكَ بِيَسِرِّهِنَّ ﴿٥﴾ بِإِنْكُمُ الْمُفْتَنُونَ ﴿٦﴾﴾

"کواہ ہے قلم اور جو کچھ کہ رکھتے ہیں۔ اے نبی! آپ (ﷺ) اپنے رب کی رحمت اور نعمت سے مجھوں نہیں ہیں (آپ مول و ٹکن اور نجیدہ شہروں آپ ان پاگلوں کے کہنے سے کہیں پاگل تھوڑا ہی ہو جائیں گے) اور ہمہنا آپ کے لئے وہ اجر ہے جو کبھی ثقہ نہ ہو گا اور آپ تو اخلاق کی بلند یوں پر فائز ہیں (کیا

دنیا نے ایسا پاگل اور ایسا مجنون کبھی دیکھا ہے جو خلق عظیم کا حیر ہو، کردار اور شرافت میں کوئی اس کا ہمسرنہ ہو؟) یہ کوئی دن کی بات ہے کہ آپ بھی دیکھ لیں گے اور یہ لوگ بھی دیکھ لیں گے (ساری دنیا دیکھ لے گی) کہ کس کا دماغِ الٹ گیا تھا (کس کا دماغ کامارضہ لاحق ہو گیا تھا۔ جلد ہی حقیقت سامنے آجائے گی)۔

سورہ نون کا اختتام اس آیت پر ہوا ہے جس کا حوالہ پہلے دیا جا چکا ہے کہ: ﴿فَاصْبِرْ لِخُكْمِ رَبِّكَ وَلَا تَكُنْ كَصَاحِبِ الْحُوْنَ﴾ کہاے نبی "جھیلے" برداشت کیجئے، اپنے رب کے حکم کا انتظار کیجئے کہ وہ کب فیصلہ سناتا ہے اور حضرت یونسؐ کی طرح کوئی عاجلانہ اقدام نہ کیجئے۔

ابتداء میں تو یہ تیسخرو استہزا کسی درجے میں کچھ ہمدردانہ انداز کا تھا، لیکن جیسے جیسے بات آگے بڑھی تیسخرو استہزا کا معاملہ تھی اور شدت کا روپ دھارتا چلا گیا۔ چنانچہ اس کی جھلک سورہ مزمل کی اس آیت کے پس پر وہ نظر آتی ہے: ﴿وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا﴾ کہاے نبی انصبر کیجئے ان کڑوی یا توں پر جو یہ کہہ رہے ہیں اور ان سے قطع تعلق کر لیجئے، لیکن یہ قطع تعلقی ہجرا جمیل ہو۔ اگلی آیت میں بھی یہی مضمون بیان ہوا: ﴿وَذَرْنِي وَالْمُكْلَبِينَ أُولَى النِّعَمَةِ وَمَهِلْهُمْ قَلِيلًا﴾ چھوڑ دیجئے مجھے اور ان جھلکانے والوں کو جو بڑے دولت مند ہیں، سرمایہ دار ہیں، صاحب اقتدار اور صاحب وجاہت لوگ ہیں، ہم ان سے نپٹ لیں گے۔ آپ اپنی توجہ کو اپنی دعوت و تبلیغ پر مرکز رکھئے۔ آپ ان کی جانب القات نہ فرمائیں، ان سے نپٹنے کے لئے ہم کافی ہیں۔ ﴿إِنَّ لَدِيْنَا الْكَالَا وَجَحِيْمًا وَطَعَماً ذَا غُصَّةً وَغَذَابًا إِلَيْمًا﴾ ہمارے پاس ان کے لئے عذاب کا پورا سامان مہیا ہے جو منہ کھولے ان کا منتظر ہے۔ یہ نہ لٹکیں گے۔ لیکن آپ ان سے چشم پوشی فرمائیے۔

ایک اور مقام پر بڑے خوبصورت انداز میں یہ بات بیان فرمائی: ﴿فَاضْفَعْ الصَّفْحَ الْجَمِيلَ﴾ کہ آپ ان منکروں سے اپنی توجہ کو ہٹا لیجئے، ان مخالفین کی جانب ملتقت ہی نہ ہوں، ان کے استہزا کی طرف توجہ ہی نہ کیجئے، آپ لگے رہیے دعوت و تبلیغ

اور فریضہ سالت کی ادا نگی میں انذار اور تبیہر میں۔ (فَلَذِكْرِ إِنَّمَا أَنْتَ مُذَكَّرٌ  
أَشَّتْ عَلَيْهِمْ بِمُصَيْطِرٍ) (سورۃ الغاشیہ) آپ یادو ہانی کرتے رہئے، آپ کا  
کام یادو ہانی کرنا ہے، آپ ان پر گران اور ان کے ذمہ دار نہیں ہیں، آپ سے یہ باز  
پرس نہیں ہو گی کہ انہوں نے کیوں آپ کی دعوت پر لبیک نہ کہا! ..... سورۃ الاعلیٰ  
میں بھی بات ایک اور انداز سے آئی: (فَلَذِكْرِ إِنْ نَفَعَتِ الدُّجُرُ  
سَيِّدَكُرْمَنْ  
يَخْشِيَ  
كَآپْ تذکیر کرتے رہئے اگر وہ تذکیر مفید ہو، اس کے مفید تاثیح ظاہر  
ہوں۔ جس کے دل میں کچھ بھی اللہ کا خوف ہے، کسی بھی درجے میں اسے اپنے خالق  
اور مالک اور اس کے حضور میں لوٹنے کا خیال ہے تو وہ اس سے نصیحت اخذ کر لے گا  
اور اس تذکیر سے فائدہ اٹھائے گا۔

### صحابہ کرام کے لئے صبر کے مرحلے کا آغاز

بہر حال صبر کے ضمن میں نبی اکرم ﷺ کو سب سے پہلے تمسخر و استہزا اور مذاق  
کے مقابلے میں بھے رہئے، ڈالے رہئے، جیلیئے برداشت کرنے اور ثابت قدم رہئے  
کا حکم ہوا۔ تاریخی اعتبار سے یہ بات جان لئی چاہئے کہ تقریباً تین برس تک نبی اکرم  
ﷺ کی دعوت اندر ہی اندر باہمی گفتگوؤں اور انفرادی رابطوں (personal contacts)  
تک محدود رہی۔ ابھی لوگوں کو خطرے کا زیادہ احساس نہیں ہوا۔ نبوت  
کے چوتھے برس لوگوں نے یہ محسوس کیا کہ یہ دعوت تو ایک بہت بڑے چیلنج کی شکل  
اختیار کر گئی ہے۔ جو ”نظام کہنہ“ کے پاسا تو یہ معرض انقلاب میں ہے۔ ”تب ان کے  
کان کھڑے ہوئے اور سوچنے لگے کہ آپ کا راست روکنا ہو گا، جسے ہم مشہت غبار سمجھے  
تھے یہ تو ایک تیز و تند آندھی بن کر ہمارے اس پورے نظام ہمارے مفادات اور اس  
پورے معاشرتی ڈھانچے اور vested interests کو خاشاک کی طرح  
از اک منتشر کر دے گی۔ یہیں سے وہ ذور شروع ہوا جسے سیرت کی کتابوں میں ”تَعْلِيْب  
الْمُسْلِمِينَ“ یعنی مسلمانوں کی ایذاء رسائی اور بھیانہ تشدد (Persecution) کا

ذور کہا جاتا ہے۔ کفار کی طرف سے جب مسلمانوں پر شدید جسمانی تشدد کیا جانے لگا تو بعض مسلمانوں کو کچھ گبراہت لاحق ہوئی۔ اس پر اللہ تعالیٰ کی طرف سے سورہ عنكبوت میں بھر پور خطاب وارد ہوا۔ چنانچہ صبر و مصابرت کی بحث میں قرآن کا اولین مقام جو ہمارے اس منتخب نصاب میں شامل ہے وہ سورہ عنكبوت کے پہلے رکوع پر مشتمل ہے۔

اب اسی پر آئندہ نقشوں ہو گی۔ ان شاء اللہ!

## اہل ایمان کے لئے

# ابتلاء و امتحان سے گزرنا لازمی ہے!

سورۃ العنكبوت کے پہلے رکوع کی روشنی میں

نحمدہ و نصلی علی رَسُولِہِ الکریم ..... اما بعده:

اعوذ بالله من الشیطون الرجیم۔ بسم اللہ الرّحمن الرّحیم  
 ﴿الْمَنَّ أَخِسَّ النَّاسَ أَن يُتَرْكُوَا أَن يَقُولُوا إِنَّا وَهُمْ لَا يُفْتَنُونَ﴾  
 وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ  
 الْكَافِرُونَ ﴿أَمْ حَسِبَ الَّذِينَ يَعْمَلُونَ السُّيُّونَ أَن يَسْبِقُونَا طَسَاءً مَا  
 يَحْكُمُونَ﴾ مَنْ كَانَ يَرْجُوا لِقاءَ اللَّهِ فَإِنَّ أَجَلَ اللَّهِ لَا يَأْتِ طَوْهُ الرَّبِيعُ  
 الْعَلِيُّ ﴿وَمَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللَّهَ لَغَنِيٌّ عَنِ الْعَلَمِينَ﴾  
 وَالَّذِينَ آمَنُوا وَعَمِلُوا الصَّلِيخَتَ لِكُفَّارٍ عَنْهُمْ سَيِّئَتْهُمْ وَلَنَجِزَنَّهُمْ  
 أَحْسَنَ الَّذِي كَانُوا يَعْمَلُونَ ﴿وَوَصَّيْنَا إِلَيْنَا بِوَالِدِيهِ حُسْنَا طَوَانَ  
 جَاهَدَكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطْعِهَا طَرَیْرَى مَرْجِعُكُمْ  
 فَإِنَّكُمْ بِمَا كُنْتُمْ تَعْمَلُونَ ﴿وَالَّذِينَ آمَنُوا وَعَمِلُوا الصَّلِيخَتَ لِنَذْهَلَنَّهُمْ  
 فِي الصَّلِيْحِينَ﴾ وَمِنَ النَّاسِ مَنْ يَقُولُ إِنَّا بِاللَّهِ فَإِذَا أُوذِيَ فِي اللَّهِ جَعَلَ  
 فِسْنَةَ النَّاسِ كَعَذَابِ اللَّهِ طَوَانَ جَاءَ نَصْرٌ مِنْ رَبِّكَ لِيَقُولُنَّ إِنَّا كُنَّا  
 مَعَكُمْ طَوَانَ لَوْلَيْسَ اللَّهُ بِأَعْلَمَ بِمَا فِي صُدُورِ الْعَلَمِينَ ﴿وَلَيَعْلَمَنَّ اللَّهُ  
 الَّذِينَ آمَنُوا وَلَيَعْلَمَنَّ الْمُنْفَقِينَ﴾ وَقَالَ الَّذِينَ كَفَرُوا لِلَّذِينَ آمَنُوا اتَّبِعُوا  
 سَبِيلَنَا وَلَنَحْمِلْ خَطَايَنَا طَوَانَ وَمَا هُمْ بِحَامِلِينَ مِنْ خَطَايَهِمْ مِنْ شَيْءٍ طَوَانَ  
 إِنَّهُمْ لَكَذِبُونَ ﴿وَلَيَخْمَلَنَّ أَقْوَالَهُمْ وَأَقْوَالًا مَعَ أَقْوَالِهِمْ﴾ وَلَيُشَكَّلَنَّ يَوْمَ  
 الْقِيَمَةِ عَمَّا كَانُوا يَفْتَرُونَ ﴿﴾ ..... صَدَقَ اللَّهُ الْعَظِيمُ  
 ان آیات مبارکہ کا ترجمہ کچھ یوں ہے :

”الم“ کیا لوگوں نے یہ خیال کیا تھا کہ وہ محض یہ کہ کہ کچھ جائیں گے کہ ہم ایمان لے آئے اور انہیں آزمایا نہ جائے گا۔ درآنے خالیہ ہم نے آزمایا ہے ان کو جو ان سے پہلے تھے، پس اللہ ضرور ظاہر کرے گا پسے ایمان والوں کو اور انہیں بھی ظاہر کر دے گا جو (اپنے دعوائے ایمان میں) جھوٹے ہیں۔ کیا برے عمل کرنے والوں کا یہ گمان ہے کہ وہ ہماری گرفت سے نفع لکھیں گے؟ بہت ہی برقی رائے ہے جو انہوں نے قائم کی ہے۔ جو کوئی بھی اللہ سے ملاقاتات کا امیدوار ہے اسے جان لینا چاہئے کہ اللہ کا مقرر کردہ وقت آ کر رہے گا اور وہ سب کچھ سنبھالے والا سب کچھ جانے والا ہے۔ اور جو کوئی جہاد کرتا ہے تو وہ اپنی جان (کی بھلائی) کے لئے ہی جہاد کرتا ہے۔ یقیناً اللہ تمام جہانوں سے بے نیاز ہے۔ اور وہ لوگ جو ایمان لائے اور انہوں نے نیک عمل کئے ہم لازماً درکردیں گے ان سے ان کی برائیاں اور ہم لازماً انہیں ان کے اعمال کی بہترین جزاداتیں گے۔ اور ہم نے انسان کو دمیت کی والدین سے بھلائی اور حسن سلوک کی۔ (لیکن) اگر وہ تمھارے جھگڑیں (اور جبوجہ کریں) کہ ٹو میرے ساتھ شریک نہ ہائے جس کے لئے تیرے پاس کوئی علم نہیں ہے تو ان کا کہامت مان۔ میری ہی طرف تم سب کو لوٹا ہے پھر میں تمہیں جتنا دوں گا جو کچھ کہ تم کرتے رہے تھے۔ اور جو لوگ ایمان لائے اور انہوں نے نیک عمل کئے ہم ضرور داخل کریں گے انہیں صالحین میں۔ اور لوگوں میں سے کچھ وہ ہیں جو کہتے ہیں ہم اللہ پر ایمان لائے لیکن اللہ کی راہ میں جب انہیں تکلیف پہنچائی جاتی ہے تو وہ لوگوں کی طرف سے ڈالی ہوئی اس آزمائش سے یوں گھبرا لیتے ہیں جیسے اللہ کے حداب سے گھبرانا چاہئے۔ اور اگر آجائے مد تیرے رب کی طرف سے تو وہ لازماً یہ کہتیں گے کہ ہم بھی تمہارے ہی ساتھ تھے۔ تو کیا اللہ نہیں جانتا جو کچھ لوگوں کے سینوں میں چھپا ہے۔ اور اللہ تو لازماً ظاہر کر دے گا ان کو جو واقعہ موسمن ہیں اور واضح کر دے گا ان کو کہ جو حقیقتاً منافق ہیں۔ اور جنہوں نے کفر اختیار کیا وہ کہتے ہیں ایمان والوں سے کہ ہماری پیروی کرتے رہو اور ہم تمہاری خطاؤں کا بوجوہ اٹھائیں گے۔ حالانکہ وہ نہیں ہیں اٹھانے والے ان کی خطاؤں میں سے کچھ بھی۔ یقیناً وہ جھوٹے ہیں۔ اور وہ لازماً اٹھائیں گے اپنے

بوجھ بھی اور اپنے ان بوجھوں کے ساتھ کچھ مزید بوجھ بھی۔ اور ان سے لازماً ہاز پر ہوگی قیامت کے دن اس جھوٹ کے پارے میں جو دہانہ در ہے تھے۔“  
یہ ہے ان آیات مبارکہ کا ترجیح۔ ابتداء سے محسوس ہو رہا ہے کہ انداز کلام کچھ نیکھا ہے۔ اس کے پس منظر کو ابھی طرح سمجھ لینا چاہئے۔ ایک حدیث اس کی بڑی صحیح وضاحت کرتی ہے۔

### پس منظر

جیسا کہ اس سے قبل عرض کیا گیا، کمی دور کے ابتدائی تین چار سال ایسے تھے کہ جن میں سردار ان قریش، جنہیں قرآن حکیم نے ”اَنَّهُ كَفَرْ“ قرار دیا ہے، اس خیال میں رہے کہ یہ ”چشمی ہے یا آندھی اتر جائے گی“ اور یہ کہ ہمارے اس نظام باطل کو کوئی حقیقی خطرہ در پیش نہیں ہے۔ چنانچہ انہوں نے اس دعوت کو چکیوں میں اڑانے کی کوشش کی، اس کے استہزاہ اور تمسخر کا معاملہ کیا، لیکن جب انہوں نے دیکھا کہ بات آگے بڑھ رہی ہے، ہمارے نوجوان اس دعوت کو قبول کر رہے ہیں، ہمارے غلاموں کے طبقے میں اس دعوت کا نفوذ ہو رہا ہے، تب وہ چونکے کہ یہ ”نظام کہنہ کے پاسانو! یہ معرفی انقلاب میں ہے!“ ان حالات میں جیسا کہ ہمیشہ ہوتا ہے وہ اپنی پوری قوت و مدافعت کو بھیج کر کے حلہ آور ہوئے۔ اس حملے نے تشدد اور تعذیب (persecution) کی شکل اختیار کی۔ دو طبقات اس تشدد کا سب سے زیادہ نشانہ بنے۔ ایک غلاموں کا طبقہ، جن کا نہ تو کوئی پرسان حال ہی تھا اور نہ ان کے کوئی حقوق تھے وہ تو اپنے آقاوں کی ایسی ملکیت تھے جیسے بھیڑ اور بکری، کہ جب چاہا سے ذبح کر دیا اور جو چاہا ان کے ساتھ سلوک کیا۔ لہذا اس بھیانہ تشدد کا سب سے زیادہ شکار وہی لوگ ہوئے جو غلاموں کے طبقے سے تعلق رکھتے تھے۔ مثلاً حضرت بلال رضی اللہ عنہ اور حضرت خباب بن الارت رضی اللہ عنہ۔ اسی طرح آل یا سر جو اگر چہ غلام نہیں تھے لیکن باہر سے آ کر شہر میں آباد ہونے کی وجہ سے اپنی تھے، کوئی ان کا پشت پناہ، حامی اور مددگار نہ تھا۔ اس لئے ابو جہل نے انہیں بدترین تشدد اور اپنے بھیانہ

انتہائی جذبات کا ہدف بنایا۔ ہمیں تصور سے دیکھئے امیر بن خلف حضرت بلاں رضی اللہ تعالیٰ عنہ کو پتی ہوئی پتھریلی زمین پر اونڈھے منہ لانا کر گھیث رہا ہے، جبکہ سورج نصف النہار پر چمک رہا ہوا اور آگ اگل رہا ہو۔ پھر ان کے سینے پر ایک بھاری شل بھی رکھ دی جاتی تھی۔ یہ قادہ اذیت ناک سلوک جوان غلاموں اور بے یار و مددگار لوگوں کے ساتھ اختیار کیا گیا۔ حضرت خباب بن الارت رضی اللہ تعالیٰ عنہ پر تشدید کی جو حدیں توڑی گئیں اس کی ایک مثال اس واقعہ میں دیکھئے کہ ایک مرجبہ آگ جلانی گئی، دیکھتے ہوئے انگارے زمین پر بچھادیئے گئے اور حضرت خبابؓ کو نگی پیش ان انگاروں پر نثار دیا گیا۔ کمر کی کھال جلی، چربی، چکلی اور اس سے بندرنج تک وہ انگارے سرد ہوئے!! تشدید کا یہ سلسلہ مسلسل تین چار سال تک اپنے پورے نقطہ عروج پر رہا۔

اس دور کا ایک واقعہ حضرت خباب بن الارت رضی اللہ تعالیٰ عنہ سناتے ہیں کہ جب یہ مصائب ہمارے لئے ناقابل برداشت ہو گئے تو ایک روز ہم نبی اکرم ﷺ کی خدمت میں حاضر ہوئے۔ آپؐ اُس وقت کہجے کے سامنے میں اپنی چادر کا ایک تکلیف سا بنائے ہوئے استراحت فرم رہے تھے۔ ہم نے جا کر عرض کیا: اے اللہ کے رسول (صلی اللہ علیہ وسلم) اللہ کی مرد کب آئے گی (اب ہمارا پیارہ صبر بریز ہونے کو ہے اور برداشت کی انتہا ہو گئی ہے)۔ حضرت خبابؓ فرماتے ہیں اس پر حضور ﷺ اٹھ کر بیٹھ گئے۔ آپؐ کے چہرہ مبارک پر قدرے ناراضگی کے آثار ظاہر ہوئے اور آپؐ نے فرمایا: ”خدا کی قسم! تم سے پہلے لوگ اللہ کی راہ میں مصائب اور شدائیں میں یہاں تک جلا کئے گئے کہ توحید کا علم تھانے کی پاداش میں ان میں سے کسی کو گڑھا کھود کر آدمی دھڑکنے کا گاڑ دیا جاتا اور پھر ایک آرائیں کے سر پر رکھ کر اسے چیننا شروع کرتے یہاں تک کہ اس کا پورا جسم دھتوں میں تقسیم ہو جاتا لیکن پھر بھی وہ لوگ توحید پر کار بند رہتے اور راہ حق سے بٹنے کا نام تک نہ لیتے تھے۔ ایسا بھی ہوتا تھا کہ لوہے کی سمجھیوں سے لوگوں کے جسموں کو اس طرح مجرور کیا گیا کہ ان کی ہڈیوں پر سے گوشہ کمرچ ڈالے گئے اور ایسا بھی ہوا کہ آگ کے الاڈ جلانے گئے اور ان میں

زندہ انسانوں کو جھوٹ دیا گیا۔ تم پر تو ایسی کوئی مصیبت نہیں پڑی (تم لوگ جلدی چا رہے ہو)۔ وہ وقت آ کر رہے گا کہ ایک سوار صنعا سے حضرموت تک سفر کرے گا اور اسے سوائے اللہ کے اور کسی کا خوف نہ ہوگا۔

کسی قدر خلائق کا یہ انداز جو اس حدیث مبارکہ سے سامنے آتا ہے وہی اسلوب یہاں سورہ الحجۃ کی ابتداء میں جملکاراً کھائی دیتا ہے۔ گویا ۔

یہ شہادت گہرے افت میں قدم رکھنا ہے

لوگ آسان سمجھتے ہیں مسلمان ہونا!

تم نے اسے پولوں کی بیج سمجھا تھا حالانکہ یہ وہ راستہ ہے جس میں آزمائشوں کی خاردار جھاڑیاں قدم قدم پر موجود ہیں۔ اس سورہ مبارکہ کے آغاز میں اللہ کی جانب سے انہمار خلائق یقیناً موجود ہے تاہم یہ بات ذہن میں رکھنے کہ جیسے کسی استاد یا مریب کا اپنے زیر تربیت تلامذہ کے ساتھ ہمیشہ یہ معاملہ ہوتا ہے کہ بھی وہ ذاتا ہے تو کبھی دلجوئی بھی کرتا ہے اور کبھی بہت بڑھانے کے لئے شاباش بھی دی جاتی ہے اور کبھی زیر تربیت شخص کی طرف سے ذرا کم نعمتی کا مظاہرہ ہو یا اس سے کسی کمزوری یا شکیر کا صدور ہو رہا ہو تو پھر زبردست بھی ہوتی ہے ڈانٹ ڈپٹ سے بھی کام لیتا پڑتا ہے اسی طرح اللہ جو سب کا حقیقی مریب ہے وہ اپنے بندوں کے حق میں یہ دونوں صورتیں استعمال کرتا ہے۔ لیکن اس ذات میں بھی ایک شفقت ہوتی ہے وہ محبت سے خالی نہیں ہوتی۔ وہ عتاب درحقیقت محبت آمیز ہوتا ہے۔ تربیت کے عمل میں یہ دونوں چیزیں ساتھ ساتھ چلتی ہیں۔ تربیت کا یہی اسلوب سورہ الحجۃ کے اس پہلے روئے میں بہت نمایاں ہے۔

### آیات کی تشریح

اس روئے کی پہلی آیت جو سورہ الحجۃ کی بھی پہلی آیت ہے، حروف مقطعات پر مشتمل ہے۔ ان کا مفہوم و معنی کیا ہے؟ ہمارے اس منتخب نصیب میں چونکہ حروف مقطعات کا ذکر پہلی بار آ رہا ہے لہذا ان کی کسی قدر وضاحت ضروری ہے۔ تاہم یہاں صرف اسی قدر صحیح سمجھتے کہ ان کے حقیقی معنی کوئی نہیں جانتا۔ یہ ایک راز ہے اللہ

اور اس کے رسول کے مابین۔ کہنے والوں نے بہت کچھ کہا ہے، ان کے مفہوم کی تعریف میں عقل و خرد کے گھوڑے دوڑائے گئے ہیں، ظن و تجسس سے بھی بہت سی باتیں کہی گئیں لیکن حق بات بھی ہے کہ اللہ اور اس کے رسول ہی ان کی اصل مراد سے واقع ہیں۔

اگلی آیت پر نظر کیجئے: ﴿أَخِيبُ النَّاسَ أَنْ يُتَرَكُواَ أَنْ يَقُولُواَ أَهْنَا...﴾ کیا لوگوں نے یہ گمان کیا تھا کہ وہ چھوڑ دیئے جائیں گے؟ انہیں چھکارا مل جائے گا، جہنم سے نجات حاصل ہو جائے گی اور جنت میں داخلہ ہو جائے گا، صرف یہ کہنے سے کہ ہم ایمان لے آئے۔ یہاں یہ بات فوٹ کیجئے کہ مسلمانوں سے برا اور استخطاب کی بجائے صیغہ غائب میں ان سے گفتگو ہو رہی ہے۔ یوں نہیں فرمایا کہ ”اے مسلمان! کیا تم نے یہ سمجھا تھا.....“ بلکہ فرمایا ”کیا لوگوں نے یہ سمجھا تھا.....“ یہ اجنبیت اور غیر بہت کا انداز ہے جو درحقیقت خلائق اور ناراضی کو واضح کرنے کے لئے بڑا ہی لطیف ہیدا یہ ہے۔

ذرا اس پس منظر میں اپنا جائزہ لجئیے کہ ہم کہاں کھڑے ہیں! آج کے مسلمان کی سوچ کیا ہے؟ انہوں نے تو پھر بھی دعوت ایمان کو شوری طور پر قبول کیا تھا۔ اگر ”امنا“ کہا تھا تو اپنے کچھ آبائی عقايد کو چھوڑ کر کہا تھا، ایک انقلابی قدم اٹھایا تھا۔ گویا ایک طرح کا مجاہدہ اور ایثار کیا تھا اور ایک ہم ہیں کہ بس ایک متوارث مذہبی عقیدے کی بنیاد پر مسلمان ہیں، عمل کا خانہ بالکل خالی ہے، یقین قلبی کی دولت سے محروم اور عملی اعتبار سے دین و مذہب سے کوسوں دور، لیکن سمجھے یہ بیٹھے ہیں کہ ہم تو بخشے بخشائے ہیں، جنت ہمارا پیدا ائشی حق ہے، فوز و فلاح تو ہمیں ہی ملتی ہے۔ اس پس منظر میں ذرا اس آئیے مبارک کو پڑھئے اور بار بار پڑھئے!

﴿أَخِيبُ النَّاسَ أَنْ يُتَرَكُواَ أَنْ يَقُولُواَ أَهْنَا وَهُمْ لَا يَقْتَصُونَ﴾  
”کیا لوگوں نے یہ گمان کیا تھا کہ وہ چھوڑ دیئے جائیں گے محض یہ کہنے پر کہ ہم ایمان لے آئے اور انہیں آزمایا نہ جائے گا!“

کیا ان کی جانش پر کھنہیں ہو گی؟ انہیں ٹھوک بجا کر نہیں دیکھا جائے گا کہ کتنے پانی میں

ہیں کیا واقعی ایمان ان کے دلوں میں جاگزیں ہو چکا ہے یا یہ صرف مذکوہ کا چاہا گ ہے جو  
کھیلا جا رہا ہے؟ فتنے کا لفظ اس سے پہلے سورہ تغابن میں بھی آچکا ہے: ﴿أَنَّمَا  
أَنْوَأَ اللَّهُمْ وَأَوْلَادُكُمْ فِتْنَةٌ﴾ فتنہ عربی میں کسوٹی کو کہتے ہیں جس پر کھس کر کھر بے اور  
کھوئے کی پیچان کی جاتی ہے جس پر سونے کو رکڑ کر یہ دیکھا جاتا ہے کہ یہ زیر خالص  
ہے یا اس میں کھوٹ شامل ہے اور اگر کھوٹ شامل ہے تو کتنا ہے۔ اللہ کی راہ میں یہ  
مشکلات و مصائب یہ حکایف و آلام یہ ایذا کیں اور یہ قربانیاں یہ سب درحقیقت کسوٹی  
کے درجے میں ہیں جن پر تمہیں پر کھا جا رہا ہے۔ یہ تمہارے ایمان کا نیست ہے یہ سب  
تمہارے ایمان کی صداقت کا ثبوت فراہم کرنے کا ذریعہ ہیں !!

### اللہ کی مستقل سنت

اگلی آیت میں فرمایا: ﴿وَلَقَدْ فَتَّاَ الَّذِينَ مِنْ قَبْلِهِمْ﴾ کہ ہماری تو یہ سنت ثابتہ  
ہے ہمارا تو یہ مستقل طریقہ اور قاعدہ رہا ہے کہ جس نے بھی ایمان کا دعویٰ کیا ہم نے  
اسے جانچا اور پر کھا، اسے امتحانات اور آزمائشوں سے دوچار کیا تاکہ دودھ کا دودھ  
اور پانی کا پانی ہو جائے۔ اس طرح ہم نے کمرے کو کھوئے سے میز کیا اور پچ کو  
جموئے سے ممتاز کر دکھایا۔ ﴿فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَلَّابُونَ﴾  
لفظی ترجمہ تو یہ ہو گا ”اللہ ان کو جان کر رہے ہے گا جوچے ہیں اور ان کو بھی جان کر رہے ہے گا  
جو جموئے ہیں۔“ لیکن چونکہ علم الہی قدیم ہے اللہ کو کسی چیز کے جاننے کی کوئی ضرورت  
نہیں ہے وہ علم از خود اور وقوع سے پہلے اسے حاصل ہے لہذا یہاں اس سے مراد ہو گی  
کہ اللہ ظاہر کر دے گا، کھول دے گا، اصل حقیقت کو بے غائب کر دے گا۔ یہاں نوٹ  
سمجھئے کہ الفاظ ایسے لائے گئے ہیں کہ عربی زبان میں تاکید کے لئے اس سے اوپر اور  
کوئی اسلوب نہیں ہے۔ فعل مضارع سے قبل لام مفتوح اور اس کے آخر میں نون  
مشدود۔ ”لَيَعْلَمَنَّ“ یہ گویا تاکید کا آخری اور انتہائی انداز ہے جو عربی زبان میں مستعمل  
ہے۔ مفہوم یہ ہو گا کہ اللہ ضرور واضح کر دے گا، لازماً کھول کر رکھو دے گا کہ کون لوگ  
چے ہیں اور کون جھوٹ موث کا دعوا نے ایمان کر رہے ہیں۔ یہاں لفظ ”صَدَقُوا“ کو

بھی خاص طور پر نوٹ سمجھے۔ آئیہ بر بھی اسی پر ختم ہوئی تھی: ﴿أُولَئِكَ الَّذِينَ صَنَعُوا  
وَأُولَئِكَ هُمُ الْمُفْتَحُونَ﴾ اسی طرح سورۃ الحجرات کی آیت ۱۵ کا اختتام بھی اسی لفظ پر  
ہوا: ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهُوكُمْ  
بِأَمْوَالِهِمْ وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّابِرُونَ﴾ کو یا صادق القول  
او مخلص مسلمانوں کو جھوٹے اور دعا باز مدعاوں ایمان سے ممتاز و مبتاز کرنا درحقیقت آزمائش کا  
اصل مقصد ہے۔

### سورۃ البقرۃ کی آیت ۲۱۳

یہ مضمون قرآن مجید میں ایک سے زائد مقامات پر آیا ہے اور اسی شان اور اسی  
غمن گرج کے ساتھ آیا ہے۔ اسی طرح کان کھول کر سنایا گیا ہے کہ ابتلاء اور آزمائش  
لازم آئے گی۔ چنانچہ سورۃ البقرۃ کی آیت ۲۱۳ میں فرمایا:

﴿وَمَخْسِسُتُمْ أَنْ تَذَلُّوا إِلَيْنَا وَلَمَّا يَأْتِكُمْ مُثْلُ الدِّينِ خَلُوا مِنْ قَبِيلَكُمْ طَ  
مَسْتَهُمُ الْبَاسَاءُ وَالضُّرُاءُ وَزَلَّلُوا حَتَّىٰ يَقُولُ الرَّسُولُ وَالَّذِينَ آمَنُوا مَغْمَةٌ  
مَتَّىٰ نَصْرُ اللَّهِ طَالِا إِنَّ نَصْرَ اللَّهِ قَرِيبٌ﴾

”اے مسلمانو! کیا تم نے یہ گمان کیا تھا کہ جنت میں (آسمانی سے) داخل ہو  
جاوے گے حالانکہ ابھی تو تم پر وہ حالات دار دھی نہیں ہوئے جیسے کہ تم سے پہلے  
لوگوں پر آئے تھے۔ (حضرت خباب بن الارت کے حوالے سے جو حدیث  
ابھی یہاں ہوئی تھی یوں معلوم ہوتا ہے کہ وہ بالکل اسی آئیہ مبارکہ کی ترجمانی ہے  
کہ وہ شخص مراحل اور بڑے بڑے امتحانات تو ابھی اس راہ میں تمہیں  
درپیش ہی نہیں ہوئے۔) ان پر فتو و فاقہ کی تھیاں آئیں اور بہت سی  
جسمانی تکالیف انہیں جھیلنی پریں اور وہ ہلاڑا لے گئے (جمبوجوڑ دیئے گئے)  
یہاں تک کہ پکارا گئے (جی اٹھے) وقت کے رسول اور ان کے ساتھی اہل  
ایمان کے اللہ کی مدد کب آئے گی؟ (اس وقت انہیں بتایا گیا کہ) آگاہ رہو اللہ کی  
مدقریب ہے۔“

یہ ہے امتحان و آزمائش کی وہ کسوٹی جس کو اچھی طرح سمجھ لینا ضروری ہے۔

ایمان کی اس راہ میں قدم رکھو تو وہنی طور پر تیار ہو کر آؤ کہ آزمائشوں اور امتحانات سے گزرنا ہو گا۔ تکالیف اور مصائب تو اس راہ کے سلسلے میں ہیں اور یہ سب چیزوں اہل ایمان کو جانچنے اور مزید تکھارنے کا ذریعہ ہیں۔ باوپنال فل کی تندی سے گھبرا شنے کی بجائے اسے خوش آمدید کہنا چاہئے کہ عیت یہ تو چلتی ہے تجھے اونچا اڑانے کے لئے۔

### سورہ آل عمران اور سورہ توبہ کی آیات

یہی مضمون سورہ آل عمران میں ان الفاظ میں وارد ہوا:

**(۴۰) أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمُ اللَّهُ الَّذِينَ جَاهَدُوا مِنْكُمْ**

**وَيَعْلَمُ الظَّابِرِينَ ﴿٤٠﴾ (آل عمران: ۱۴۲)**

”کیا تم نے یہ سمجھا تھا کہ تم جنت میں داخل ہو جاؤ گے اور ابھی تو اللہ تعالیٰ نے یہ ظاہر ہی نہیں کیا (جانچا ہی نہیں) کہ کون ہیں تم میں سے وہ لوگ جو اللہ کی راہ میں جہاد کرتے ہیں اور کون ہیں جو صبر کا دامن تھا میرے رہتے ہیں۔“

سورہ الحج کے الفاظ **وَجَاهَلُوا فِي اللَّهِ حَقًّا جِهَادِهِ** ذہن میں لا یئے۔

”اللہ کی راہ میں جہاد کرو جیسا کہ جہاد کرنے کا حق ہے۔“ اور اسی میں اہل ایمان کے ایمان کی آزمائش مضر ہے کہ کون ہیں جو اس کے نام پر اپنی جانوں کا ہدیہ پیش کرنے کو حقیقی کامیابی کر جائے ہیں جیسے کہ ایک صحابی نے شہید ہوتے وقت کہا تھا: **فَرُزْثَ وَرَبَتَ الْكَعْبَةَ** ”رب کعبہ کی قسم میں کامیاب ہو گیا۔“ سورہ توبہ میں اس مضمون کو دیکھئے:

**(۴۱) أَمْ حَسِبْتُمْ أَنْ تُتَرَكُوا وَلَمَّا يَعْلَمُ اللَّهُ الَّذِينَ جَاهَدُوا مِنْكُمْ وَلَمْ يَجْعَلُوا**

**مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِنَحْمِلْ مَا لَوْلَهُ خَيْرٌ بِمَا**

**تَعْمَلُونَ ﴿۴۱﴾ (التوبۃ: ۱۶)**

”کیا تم نے یہ سمجھا تھا کہ چھوڑ دیئے جاؤ گے حالانکہ اللہ نے ابھی تو یہ دیکھا ہی نہیں کہ کون ہیں تم میں سے وہ لوگ کہ جو جہاد کا حق ادا کرتے ہیں اور جنہوں نے اللہ اور اس کے رسول اور پچھے مؤمنوں کے سوا کسی اور کو اپنا محبیدی نہیں بنایا (جو اللہ اور اس کے رسول کے لئے تمام دنیوی تعلقات پر خط شیخ پھر سکتے ہیں) اور اللہ خوب جانتا ہے جو کچھ تم کرتے ہو۔“

تو بالکل اسی انداز سے سورہ عکبوت شروع ہوئی:

﴿أَتَمْ أَخْسِبُ النَّاسَ أَنْ يُتْرَكُوا أَنْ يَقُولُوا آهَنَا وَهُمْ لَا يَفْتَنُونَ ﴾  
وَلَقَدْ فَتَنَّا الْذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ  
الْكَلَّابِينَ ﴾

### اتلاع و آزمائش کی حکمت

اللہ کی راہ میں اتنا اتلاع و آزمائش کی سب سے پہلی حکمت یہاں واضح کر دی گئی ہے کہ کسی بھی انقلابی جدوجہد کے نتے جو اس اہم کام کے لئے کھڑی ہوئی ہوئیے بات ضروری ہے کہ اس میں تطہیر ہوتی رہے و مقاومت اچھائی ہوتی رہے۔ صرف مذہبی سطح پر انسانوں کی بھیڑ جمع ہوتا ہاں چھائی کی ضرورت نہیں ہوتی لیکن اگر نصب الحین انقلابی ہو، اقامت دین کی جدوجہد درجیش ہو، کسی غلط نظام کو بخوبی بن سے اکھاڑ کر نظام حق کو برپا کرنا اور غالب و نافذ کرنا مقصود ہو تو اس کے لئے جس قسم کی جماعت درکار ہوگی اس میں چھائی کا عمل ضروری ہو گا تاکہ کچھ اور ناپخت لوگ جائز تے چلے جائیں اور صرف پختہ کار سفر فروش، کہ جو دین کی راہ میں تن من وہن شمار کرنے والے ہوں، اس جماعت کی ریڈھ کی ہڈی بن سکیں۔ اسی تطہیر کے عمل سے معلوم ہو گا کہ کون کتنے پانی میں ہے کون واقعۃ اللہ کو مانے والا اور آخرت کا یقین رکھنے والا ہے، کون واقعۃ اللہ اور اس کے رسول کو ہر معاملے میں مقدم رکھنے والا ہے، کون ہے جو اس ترازو پر پورا قل رہا ہے جو سورۃ التوبہ کی آیت ۲۳ کے حوالے سے آئی تھی کہ ”اے نبی! لوگوں سے کہہ دیجئے: اگر تمہیں اپنے باپ اور اپنے بھائی اور اپنے بیٹے اور اپنی بیویاں اور اپنے رشتہ دار اور اپنے وہ مال جو تم نے جمع کئے ہیں اور اپنے دہ کا رو بار جو بڑی محنت سے جمائے ہیں اور جن میں اب مندے کا تمہیں اندر یہ رہتا ہے اور اپنے وہ مکان جو تمہیں بہت محبوب ہیں، اگر یہ سب محبوب تر ہیں اللہ سے اور اللہ کے رسول سے اور اللہ کی راہ میں جہاد سے توجہ، انتظار کرو یہاں تک کہ اللہ اپنا فصلہ نہادے، اور اللہ ایسے فاسقوں کو ہدایت نہیں دیتا۔“

یہ چھانٹی یہ تمیز اور یہ تطمیئن کہ دودھ کا دودھ اور پانی کا پانی ہو جائے، سبھی اصل غرض و نتایج ہے ان ابتلاؤں اور آزمائشوں کی۔ ورنہ اللہ تعالیٰ عقاب مطلق ہے، اس کے اذن کے بغیر ایک پہاڑک جنبش نہیں کرتا، ابو جہل کی کیا مجال کہ وہ آل یاسرؓ کو سنا سکے! امیر بن خلف کی کیا جرأت کہ وہ اللہ کے ایک سچے پرستار ایک موحد بندے بلاں کو اس طرح کی مصیبتوں میں جلا کر سکے!!..... یہ جو کچھ ہوا اذن ربت سے ہوا۔ اس کی حکمت یہ ہے کہ اللہ ان کھالیوں میں سے گزار کر جھیں زر خالص بنانا چاہتا ہے۔ تمہاری تربیت، تمہاری حنفی، تمہارے ایمان کا شہوت، تمہارے اندر عزم اور رہمت اور دلوں کے اوچ کمال تک پہنچانا یہ وہ غرض اور مقصد ہے جس کے تحت یہ مصیبتوں، ایذا ایسیں، مخالف، ابتلائیں اور آزمائیں اہل ایمان کو درپیش ہوتی ہیں۔ اللہ تعالیٰ را وحی میں استقامت عطا فرمائے۔

### مسلمانوں کے لئے تسلی و تشفی کے کلمات

ان دو آیات میں اس گھبراہٹ پر کہ جو بعض مسلمانوں کی طرف سے اللہ کی راہ میں ایذا اؤں، تکلیفوں اور مصیبتوں کے ضمن میں ظاہر ہوئی تھی، اللہ کی جانب سے کسی قدر خلائق کا انہمار نمایاں تھا۔ لیکن اب اگلی آیت میں ان کی تسلی، دلبوئی اور تشفی کے ضمن میں ان کفار و مشرکین کی طرف اشارہ کرتے ہوئے جوانہیں ستارہ ہے تھے اور جن کے ہاتھوں انہیں ایذا ایسیں پہنچ رہی تھیں، فرمایا جا رہا ہے کہ کیا ان بد بخنوں نے یہ بھدر کھا ہے کہ وہ ہماری پکڑ سے فتح کھلیں گے! ابو جہل نے جو حضرت سید رضی اللہ تعالیٰ عنہا کو برچھا مار کر شہید کیا اور اس نے حضرت یاسر رضی اللہ تعالیٰ عنہ کو جو اس طور سے شہید کیا کہ چار مضبوط و تو ان ساڑھے اونٹ لے کر ان چاروں سے رہے باندھ کر ان میں سے ایک رے سے حضرت یاسرؓ کا ایک بازو دوسرے سے دوسرا بازو، تیرے سے آپؓ کی ایک ناگ، اور چوتھے سے دوسری ناگ، باندھ گئی اور پھر ان چاروں اونٹوں کو جو دوڑایا گیا تو حضرت یاسرؓ کے جسم کے پر تھے اڑ گئے، امیر بن خلف جو حضرت بلاںؓ کو سنا رہا تھا اور حضرت خبابؓ بن ارت کو جو ایذا ایسیں دی جا رہی تھیں، یہ آپؓ یہ مبارکہ ان کی

طرف اشارہ کر رہی ہے۔ فرمایا:

**فَلَمْ يُحِبِّ الظِّنَنَ يَعْمَلُونَ الشَّيْءَاتِ أَنْ يُشْفُوْنَ أَطْمَاءَ مَا  
يَعْكُمُونَ ﴿٤﴾**

”کیا ان لوگوں نے جوان برائوں میں جلا ہیں (کہ ہمارے چانپے والوں کو ستارہ ہے ہیں) یہ گمان کیا ہے کہ ہماری پکڑ سے نقشیں گئے؟ بڑی بڑی رائے ہے جو وہ قائم کرتے ہیں۔“

اس میں دراصل کفار و مشرکین سے مخاطب نہیں ہے۔ بات ان سے کہنی مقصود ہی نہیں ہے بلکہ درحقیقت یہ مسلمانوں کو سنایا جا رہا ہے اور اس طرح ان کے زخمی دلوں پر گویا ہمدردی کا لپھا بارکھا جا رہا ہے کہ یہ نہ سمجھو کر تمہیں ایذا میں دینے والے یہ مشرکین ہماری گرفت سے نقشیں گئے یہ تو ہماری حکمت کے تحت ہے کہ ہم نے ان مشرکین کی رسی دراز کی ہوئی ہے۔ اس ذریعے سے دراصل تمہاری آزمائش مقصود ہے۔ تمہیں ان آزمائشوں کی بھیشوں سے گزار کر کندن ہاتا ہے۔ اسی لئے ابھی ہم نے انہیں ڈھیل دے رکھی ہے۔ لیکن اگر وہ یہ گمان کرتے ہیں کہ ہماری پکڑ سے نقشیں گئے تو وہ بڑے مخالفتے میں ہیں۔ تم مسلمان رہوان میں سے ہر ایک کو اپنے کے کی بھرپور سزا میں کر رہے ہی گی۔ اگلی آیت میں مریدِ تسلی اور دل جوئی کے لئے فرمایا:

**فَمَنْ كَانَ يَرْجُوا إِلْقَاءَ اللَّهِ فَإِنَّ أَجْلَ اللَّهِ لَا يُؤْتَ**

کہ جو کوئی اللہ سے ملاقات کا امیدوار ہے تو وہ جان لے کہ اللہ کا میعنی کردہ وہ وقت آ کر رہے گا۔ اشارہِ اہل ایمان کی طرف ہے کہ تم یہ سب تکالیفِ جسمیں رہے ہو اللہ سے ملاقات کی امید میں؛ اس امید میں کہ ایک دن آئے گا کہ اپنے پروردگار سے کہ جو تمہارا مطلوب و مقصود ہے اور جس کی خاطر تم یہ تکالیفِ اخخار ہے ہو؛ تمہاری ملاقات ہو گی۔ ایسا نہ ہو کہ شیطان تمہارے دل میں یہ دسو سہ پیدا کر دے کہ کیا خبر وہ دن آئے گا بھی کہ نہیں!..... مسلمان رہو اللہ کا وہ مقرر کیا ہوا وقت آ کر رہے گا۔ وہ گھڑی اٹل اور شدنی ہے۔ اس میں کسی خلک و شہبہ کی مجنحائش نہیں۔ کسی دسو سے کوڑہن کے قریب مت پھکنے دو تمہارا جرحت حفظ ہے۔ اور جان لو (وَهُوَ الشَّوَّهُ الْعَلِيمُ) کہ جس کے لئے تم یہ

سب کچھ جیل رہے ہو وہ کوئی بے خبرست نہیں ہے وہ معاشرہ نہیں ہے کہ مر گئے ہم انہیں خبر نہ ہوئی وہ سمجھ (سب کچھ سننے والا) اور علیم (سب کچھ جاننے والا) ہے۔ جو کچھ ہو رہا ہے اس کی نکاہوں میں ہے۔ بلالؓ کی زبان سے نکلنے والا کلمہ توحید اس حال میں کہ پیاس کی شدت سے زبان باہر نکلی ہوئی ہے دھوپ کی تمازت کی وجہ سے جان لبوں پر آئی ہوئی ہے، لیکن کلمہ توحید کل رہا ہے أحد، أحد، کہ میں تو اپک اللہ ہی کا ماننے والا ہوں، اسی کا پرستار ہوں، اس کے سوا کسی اور کو معبد ماننے کے لئے تیار نہیں۔ ان کی زبان سے نکلنے والا یہ کلمہ اللہ ہے۔ هُوَ السَّمِيعُ الْفَلِيمُ تمہارے دلوں سے جو صدائیں نکل رہی ہیں ان کا بھی جاننے والا ہے۔ تو پہلی دو آیات میں کسی قدر رجز جہز کی اور رخکی کا اظہار تھا اور اس کے بعد دوسری آیات میں صحابہ کرامؐ کے لئے تسلی، تشقی اور دل جوئی کا انداز اختیار کیا گیا۔

جہاد اللہ پر احسان نہیں ہے!

اگلی آیت میں سختی کا رنگ پھر جملتا دکھائی دیتا ہے۔ کان کھول دینے کے انداز میں فرمایا:

(وَمَنْ جَاهَدَ فَإِنَّمَا يُجَاهِدُ لِنَفْسِهِ)

کہ کوئی جہاد کرتا ہے تو وہ جان لے کر وہ اپنے ہی بھٹکے کو جہاد کرتا ہے۔ یہ خیال ہرگز دل میں نہ آئے کہ وہ اللہ پر کوئی احسان کر رہا ہے، اس جدوجہد اور ایثار و قربانی کا تمام تر فائدہ خود اسی کو پہنچے گا۔

یہاں ”جہاد“ کا لفظ خصوصی طور پر توجہ کے لائق ہے۔ اس لئے کہ یہ سورت بالاتفاق مکنی ہے اور اس کا زمانہ نزول سن پائی یا چھ نبوی ہوتا ہے۔ بھرت جشہ کے موقع پر یہ سورہ مبارکہ نازل ہوئی، بلکہ بھرت کی طرف اشارہ اور رہنمائی اسی سورۃ میں موجود ہے۔ لیکن یہاں ہم دیکھتے ہیں کہ جہاد کا ذکر نہیں ایت احتمام کے ساتھ آیا ہے: (وَمَنْ جَاهَدَ فَإِنَّمَا يُجَاهِدُ لِنَفْسِهِ) حالانکہ قفال فی سبیل اللہ کا مرحلہ تو ابھی آئندہ نوبت کے بعد آئے والا تھا۔ یہ کلمش اور یہ جدوجہد اس وقت Passive Resistance

(صریح) کے دور میں تھی۔ مسلمانوں کو حکم خاکہ کہ ڈالنے رہا، قائمِ رہنماء ماریں کھاؤ لیکن مدافعت میں بھی ہاتھ نہیں اٹھا سکتے۔ اس کے باوجود اس صورت حال کو جہاد کا نام دیا گیا۔ یہ جدوجہد اور یہ Struggle ہے اپنے مسلک اور اپنے ایمان کے لئے اپنے عقائد اور اپنے نظریات کے لئے۔ ثابت کر دو کہ تم ثابت قدم ہو اور اس کے لئے ہر شے کو قربان کر سکتے ہو، ہر بازی کھیل سکتے ہو، لیکن بھی بھولے سے بھی دل میں یہ خیال آئے کہ تم اللہ پر اس کے دین پر پایا اس کے نبی ﷺ پر کوئی احسان کر رہے ہو۔ اللہ تو بے نیاز ہے، اللہ کو کوئی احتیاج نہیں وہ غنی ہے تمام جہانوں سے۔

اس حقیقت کو اچھی طرح ذہن نشین کرنے کے تھاڑے اس جہاد و مجاہدہ، صبر و صابرت اور ایثار و قربانی کا سارا لفظ تھیں کو وہ پختہ والا ہے ﴿وَمَنْ جَاهَدَ فَإِنَّمَا جَاهَدَ لِنَفْسِهِ﴾۔ چنانچہ اس کے ذریعے نہ صرف یہ کہ تمہاری سیرت پختہ ہو گی، تمہارا کردار کندن بنے گا بلکہ تمہارے ایمان و عمل کو جلا حاصل ہو گی، آخرت میں تمہیں اس کی بدولت اللہ تعالیٰ کی رحمت کا سایہ اور جنت کی نعمتیں نصیب ہوں گی۔ لہذا اللہ کی راہ میں جہاد و مجاہدہ اس خیال کو ذہن میں رکھتے ہوئے کرو کہ یہ میں اپنا کام کر رہا ہوں، اللہ اور اس کے نبی ﷺ پر کوئی احسان نہیں کر رہا۔ یہ مضمون یہاں بڑے سیکھے انداز میں یا ہے: ﴿وَمَنْ جَاهَدَ فَإِنَّمَا يُجَاهَدُ لِنَفْسِهِ إِنَّ اللَّهَ لَغَنِيٌّ عَنِ الْعَالَمِينَ ﴾ کہ جو وہی جہاد کرتا ہے دین کی راہ میں سرفوشی کا مقابلہ ہرہ کرتا ہے، وہ اپنے ہی فائدے کے لئے یہ سب کچھ کرتا ہے، اللہ کو کسی کی کوئی احتیاج نہیں ہے، وہ تمام جہانوں سے غنی اور بے نیاز ہے۔ اسی مضمون کا دوسرا رخ اس سے قبل سورۃ الحجرات میں ہمارے زیرِ مطالعہ آیا تھا:

﴿يَمْنُونَ عَلَيْكَ أَنْ أَسْلَمُوا طَفْلٌ لَا تَمْنُونَ عَلَيَّ إِسْلَامَكُمْ بِنِ اللَّهِ يَمْنُ عَلَيْكُمْ أَنْ هَذِكُمْ إِلَّا إِيمَانٌ إِنْ كُنْتُمْ صَدِيقِنَ ﴾

”(اے نبی!) یہ آپ پر احسان دھر رہے ہیں اپنے اسلام کا۔ فرمادیجھے کہ مجھ پر اپنے اسلام کا کوئی احسان نہ دھرہ بلکہ اللہ تم پر احسان رکھتا ہے کہ اس نے تمہیں ایمان کی راہ بھائی اگر تم سچے ہو!“

منہ منہ کہ خدمت سلطان ہی کنی  
منہ شناس ازو کہ بخدمت بداشت

کہ بادشاہ کی خدمت کا تمہیں اگر کوئی موقع ملا ہے تو یہ نہ سمجھو کہ اس پر تمہارا کوئی احسان ہے بلکہ بادشاہ کا احسان مانو کہ اس نے تمہیں اپنی خدمت کا موقع دیا ہے۔ حقیقت یہ ہے کہ جسے بھی اللہ نے اپنے دین کی خدمت کی توفیق دی ہے اسے اللہ کا احسان مند ہونا چاہئے کہ اس نے اسے اپنی خدمت کے لئے قول فرمایا ہے۔

### اطمینان قلب کے لئے ایک عظیم بشارت

اگلی آیت میں ایک بار پھر بت بندھانے کا انداز ہے۔ چنانچہ اہل ایمان کی تسلی تشقی اور قلبی اطمینان کے لئے فرمایا:

﴿وَالَّذِينَ آمَنُوا وَعَمِلُوا الصَّلِحَاتِ لَنُكَفِّرَنَّ عَنْهُمْ مَا يَسِّرَّتْهُمْ وَلَنُجَزِّيَنَّهُمْ أَخْسَنَ الَّذِي كَانُوا يَعْمَلُونَ﴾

کروہ لوگ جو ایمان لائے اور جنہوں نے نیک عمل کئے ان سے ہمارا پختہ وعدہ ہے کہ ہم لازماً ان سے ان کی برائیوں کو دور کر دیں گے اور ہم لازماً ان کے اعمال کا بہترین بدل انہیں عطا کریں گے۔

نوٹ فرمائجئے کہ یہاں ایمان کے ساتھ "عَمِلُوا الصَّلِحَاتِ" اسی طرح جڑا ہے آ رہا ہے جیسے کہ ہمارے پہلے سبق یعنی سورۃ الحصر میں تھا: ﴿وَالْعَصْرِ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّلِحَاتِ﴾..... اگر ایمان ہے اور عمل صاف نہیں ہے بلکہ ایمان کا بھی صرف اقرار بالسان والا پہلو ہو یعنی صرف قانونی ایمان موجود ہو تو اس کا فائدہ بس اتنا ہی ہو گا کہ دنیا میں مسلمان سمجھ لئے جاؤ گے لیکن اللہ کے ہاں کسی کا واقعہ موسمن قرار پانا کچھ اور شرائط کے ساتھ مشروط ہے۔ ہاں وہ ایمان ایقین بن کر دل میں جا گزیں ہو گیا ہو اور اس کے عملی تفاصیلے انسان پورے کر رہا ہوتا اللہ کا پختہ وعدہ ہے کہ: ﴿لَنُكَفِّرَنَّ عَنْهُمْ مَا يَسِّرَّتْهُمْ وَلَنُجَزِّيَنَّهُمْ أَخْسَنَ الَّذِي كَانُوا يَعْمَلُونَ﴾ انجتہائی تاکیدی انداز ہے کہ ایسے لوگوں سے ہم ان کی برائیوں کو لا

دور کر دیں گے اور ان کی محنت و کاؤش کا بھرپور صد انہیں عطا فرمائیں گے۔  
یہ مضمون تقریباً انہی الفاظ میں سورہ آل عمران کے آخری رکوع کی آیات میں  
بھی آچکا ہے:

**﴿فَالَّذِينَ هَاجَرُوا وَأَخْرَجُوا مِنْ دِيَارِهِمْ وَأُوذِنُوا فِي سَبِيلِ رَقْبَلَوَا وَقَبْلُوا﴾**

**﴿لَا كَفَرُوا عَنْهُمْ سَبَبْتُهُمْ وَلَا ذَهَلْتُهُمْ جَهْتَ تَحْرِيٍ مِنْ تَحْيَهَا الْأَنْهَرُ﴾**

”پس وہ لوگ جنہوں نے ہجرت کی اور وہ اپنے گھروں سے نکال دیئے گئے اور انہیں میری راہ میں تکالیف پہنچائی گئیں اور انہوں نے قتال کیا اور جان قربان کر دیئی میں لازماً دور کر دوں گا ان سے ان کی برائیوں کو۔ (ان کے نامہ اعمال کے وہیں بھی دھو دوں گا اور ان کے دامن کردار کے داغ بھی صاف کر دوں گا) اور میں انہیں لازماً داخل کروں گا ان باغات میں جن کے دامن میں ندیاں بہتی ہوں گی۔“

### نوجوانوں کا خصوصی معاملہ

ملکہ میں نبی اکرم ﷺ پر ایمان لانے والوں پر جو بدترین تعذید دہور ہاتھا اس کا اولین نشانہ تو وہ لوگ بنے جو غلاموں کے طبقے سے ایمان لائے تھے لیکن اس تعذید کا دوسرا بڑا شکار نوجوان تھے۔ یہ بات یہاں سمجھ لئی چاہئے کہ ہر دور میں کسی بھی انقلابی دعوت کی طرف پیش قدمی کرنے والوں میں معاشرے کے بھی دو طبقے آگے بڑھتے ہیں۔ یا تو معاشرے کے مظلوم اور پسے ہوئے طبقات کسی انقلابی دعوت کو لپک کر قبول کرتے ہیں اور یا پھر نوجوان اس میں پیش قدمی کرتے ہیں۔ اسلام کی دعوت اپنی اصل کے اعتبار سے اپنی نویعت کے اعتبار سے انقلابی دعوت ہے۔ اسلام کی دعوت عام مذہبی معنی میں تبلیغ کا عمل نہیں ہے۔ یہ بدهمت کے بھکشوؤں یا عیسائی مشزیوں کی طرح کی تبلیغ نہیں ہے۔ یہ ایک ایسی دعوت ہے جس کی پشت پر ایک مضبوط نظریہ ہے۔ اس نظریے کی بنیاد پر ایک انقلاب برپا کرتا ہے، نظام تبدیل کرتا ہے، اللہ کے دین کو سر بلند کرتا ہے، اس کی کبریائی کو نافذ و قائم کرتا ہے۔ چنانچہ جیسا کہ اس سے پہلے عرض کیا جا چکا ہے، ایک نہایت محکمہ انقلابی جدوجہد ہمیں نبی اکرم ﷺ کی اس تیس سالہ

جدوجہد میں نظر آتی ہے جس کا آغاز پہلی وحی کے نزول کے ساتھ ہوا اور جو آپؐ کے وصال تک جاری رہی۔ انقلابی دعوت کے بارے میں یہ سمجھ لجھے کہ اگرچہ اس کا رخ سوسائٹی کے اعلیٰ ترین طبقات کی طرف ہوتا ہے اور وہ پس ماندہ طبقات کو اپنا اولین ہدف نہیں بنایا کرتی، جیسے کہ عیسائی مبشرین یا مبلغین کا عام انداز ہوتا ہے کہ پسے ہوئے اور دبے ہوئے طبقات کی دلجوئی کر کے اور پچھا ان کی خدمت کر کے، مثلاً پچھہ دودھ کے ڈبے تقسیم کر کے یا ان کے علاج م حاججے کا بندوبست کر کے ان کے دلوں میں اپنے لئے ایک نرم گوشہ پیدا کر لیا جائے، تاہم اس انقلابی دعوت کی طرف سب سے پہلے یہی طبقات پیش قدمی کرتے ہیں۔

انقلابی دعوت ہمیشہ ایک فکر، ایک نظریہ پیش کرتی ہے اور اسے اس کی Face Value پر قبول کرنے کی دعوت دیتی ہے۔ چنانچہ انہیاء اور رسولوں کی دعوت کا انداز ہمیشہ یہ رہا کہ وہ سوسائٹی کے اعلیٰ ترین طبقات کو سب سے پہلے متعاطب کرتے تھے۔ حضرت موسیٰ علیہ السلام کو بھیجا گیا تو حکم ہوا: ﴿اَذْهَبُ إِلَى فِرْعَوْنَ إِنَّهُ طَغِيٌ﴾ جاؤ فرعون کے پاس وہ بہت سرکشی دکھاتا ہے۔ ”گویا پہلا تبلیغی مشن جوانہیں سونپا گیا وہ فرعون کے دربار میں دعوت پیش کرنے کے حکم پر مشتمل تھا۔ حضور ﷺ کو ام القریٰ یعنی ملہ میں جو بستیوں کا مرکز تھا، میتوں کیا گیا۔ ملہ پورے عرب کے لئے تہذیبی، مذہبی اور شفاقتی بلکہ یہ کہنا غلط نہ ہو گا کہ سیاسی صدر مقام کی حیثیت رکھتا تھا۔ آپؐ جب ملہ سے ماہیں ہو کر طائف تشریف لے گئے تو وہاں آپؐ نے مگیوں میں کھڑے ہو کر اسلام کی صدانہیں لگائی، دعوت و تبلیغ کے لئے پس ماندہ طبقات کو منتخب نہیں کیا بلکہ آپؐ نے طائف کے تین چوٹی کے سرداروں سے ملاقات کی اور اسلام کی دعوت ان کے سامنے رکھی! یہ بات اچھی طرح سمجھ لجھے کہ دعوت اسلامی کا مزاج عام مذہبی تبلیغ سے بالکل جدا ہے، لیکن اپنی جگہ یہ بھی حقیقت ہے کہ جو سوسائٹی کے اعلیٰ طبقات ہوتے ہیں ان کے Vested Interests ہوتے ہیں، مصلحتوں کی بڑی بھاری بیڑیاں ان کے پاؤں میں بھاری مفادات وابستہ ہوتے ہیں، مصلحتوں کی بڑی بھاری بیڑیاں ان کے پاؤں میں

پڑی ہوتی ہیں۔ ان کے لئے کسی انقلابی دعوت کو قبول کرنا اتنا آسان نہیں ہوتا۔ تاہم ان میں بھض اوقات پچھا ایسے انجامی سلیم الفطرت لوگ بھی ہوتے ہیں جو فوراً اس دعوت کو قبول کر لیتے ہیں۔ حضرت ابو بکر صدیقؓ اسی طبقے سے تعلق رکھتے تھے۔ لیکن عام طور پر جو لوگ اس دعوت کی طرف پیش قدی کرتے ہیں ان میں ایک تو وہ لوگ شامل ہوتے ہیں جو اس معاشرے میں دیسے ہی دبے ہوئے اور پسے ہوئے ہوتے ہیں جن کے کوئی مفادات اس نظام کے ساتھ وابستہ نہیں ہوتے کہ جو ان کے پاؤں کی بیڑیاں بن سکیں یا ان کی آنکھوں کے آگے پردہ بن کر حائل ہو سکیں وہ اس دعوت کو پر آگے بڑھ کر قبول کرتے ہیں۔ (اس طبقے میں سے حضرت بلالؓ اور حضرت خبابؓ بن الارت کا ذکر ہو چکا ہے)۔

دوسری طبقہ جو کسی بھی انقلابی دعوت کی طرف پیش قدی کرتا ہے وہ نوجوانوں کا طبقہ ہوتا ہے اس لئے کہ یہ عمر والوں اور انگلوں کی عمر ہوتی ہے۔ ابھی کوئی مصلحت کوشی اور مصلحت بینی ان پر سلط نہیں ہوئی ہوتی۔ ان کے جسم و جان میں کرواری کی حرارت موجود ہوتی ہے۔ ابھی ان کا ضمیر مفادات کے مقابلے میں اتنا تکھیت خور دہ نہیں ہوتا کہ کسی پات کو حق بھینے کے باوجود اسے رد کر دے۔ چنانچہ نوجوان ہی کسی انقلابی دعوت کا ہر اول دستہ بنتے ہیں۔ یہ امر واقعہ ہے کہ حضور ﷺ پر بھی ایمان لانے میں قریش کے سر برآ وردہ اور شرقاء کے خاندانوں میں سے نوجوانوں ہی نے پیش قدی کی۔ حضرت سعد بن ابی وقاص رضی اللہ عنہ جب ایمان لائے تو ابھی نو عمر یعنی teenager تھے۔ حضرت مصعب بن عییر رضی اللہ تعالیٰ عنہ نے جب ایمان قبول کیا تو وہ بھی عمر کے اسی دور سے گزر رہے تھے۔ حضرت علی رضی اللہ عنہ کو نو عمری میں اللہ نے جو اتیار بخدا اس سے کون واقف نہیں! بلکہ ان کے بارے میں یوں کہئے کہ وہ تو پہلے ہی اپنے تھے، مگر کے فرد تھے۔ اسی طرح نوجوانوں میں سے کئی ایسے تھے جو ایمان لائے۔ ان نوجوانوں پر بھی تھہڑ دھوا۔ حضرت عثمان رضی اللہ تعالیٰ عنہ جو بتوأمیہ کے بڑے اعلیٰ مگرانے کے چشم و چراغ تھے، اگرچہ اتنے کم عمر نہیں تھے کہ انہیں teenager قرار

دیا جائے۔ لیکن ایمان لانے پر چجائے یہ معاملہ کیا کہ ایک چٹائی میں لپیٹ کر انہیں دھواد دے دیا کہ دم گھٹ جائے۔ ان نوجوانوں کو اس جسمانی ایڈ اور تھہ د پر مسترد جو مسئلہ درپیش ہوا وہ یہ کہ ان کے والدین اپنے حقوق کا واسطہ دے کر ان پر دباؤ ذلتے تھے کہ اس نے دین کو چھوڑ دا رہا بائی دین پر دا ایس آ جاؤ۔

ظاہر بات ہے کہ نوجوانوں کے طبقے (teen agers) میں سے جن لوگوں نے محمد رسول اللہ ﷺ کی دعوت پر بلیک کہا ان کے بارے میں بلا خوف تردید کہا جا سکتا ہے کہ وہ انہی سلیم الطبع اور سلیم الفطرت نوجوان ہوں گے۔ ان کی سلامتی طبع اور سلامتی فطرت ہی کا یہ بھی تقاضا تھا کہ وہ اپنے والدین کا ادب و احترام مخوض رکھیں اور ان کے حقوق ادا کریں۔ لہذا ان کے لئے یہ ایک نہایت پریشان کن مرحلہ تھا کہ وہ والدین کی اطاعت کریں اور ان کا کہا نہیں یا تو حید کو اختیار کریں اور والدین کا دباؤ قبول کرنے سے انکار کر دیں۔ ادھران کے والدین اپنے حقوق کا واسطہ دے کر انہیں را حق سے برگشت کرنے پر تھے ہوئے تھے۔

### حضرت سعد بن ابی وقار کا واقعہ

اس سلسلے میں ایک بڑا عجیب معاملہ حضرت سعد بن ابی وقار صلی اللہ تعالیٰ عنہ کے ساتھ پیش آیا۔ حضرت سعدؓ عشرہ بمشیرہ میں سے ہیں اور انہی کے ہاتھوں بعد میں ایران فتح ہوا۔ یہ جب ایمان لائے تو ابھی نو عمر نوجوان تھے۔ والد فوت ہو چکے تھے ماں نے بڑی محبت سے پالا اور بڑی محنت سے ان کی تربیت کی تھی۔ ماں اگر انہی محبت کرنے والی تھی تو بینا بھی سعادت مندی میں کم نہ تھا۔ ان کے سعادت مند اور سلیم الطبع ہونے کا ایک مظہر یہ بھی سامنے آیا کہ محمد رسول اللہ ﷺ پر ایمان لے آئے۔ مشرک ماں نے اب اپنا پورا اوذن ایک پڑی میں ڈالا اور بیٹے پر دباؤ ذلتے کے لئے یہ اعلان کر دیا کہ اگر سحد اپنے آبائی دین میں والپیں نہ آیا تو نہ کچھ کھاؤں گی اور نہ ہوں گی اپنے آپ کو ہلاک کرلوں گی۔ گویا آج کی اصطلاح میں ہم یوں کہیں کے کہ اس نے بھوک ہڑتاں کر دی۔ آپ غور کیجئے کہ کیسی شدید ذہنی اذیت اور سخت آزمائش سے

حضرت سعدؓ اس وقت دوچار ہوئے ہوں گے۔ یہ ہے پس منظر جس میں یہ موضوع  
یہاں زیر بحث آ رہا ہے۔

### مسئلہ کا حل

فرمایا: ﴿وَوَصَّيْنَا إِلَّا نَسَانٌ بِوَالدِّينِ خَسْنَأَ .....﴾ کے نوجوانوں تھماری فطرت کا یہ اقتداء غلط نہیں ہے کہ والدین کا ادب و مکااظ ہونا چاہئے یہ چیز ہم نے خود فطرت انسانی میں دیکھ کر کی ہے۔ ہم ہی نے تاکید کی ہے انسان کو کہ وہ اپنے والدین کے ساتھ یہیک سلوک کرے ان کا ادب و احترام کرے اور ان کی اطاعت و فرمانبرداری کرے۔ یہ مضمون اس منتخب نصاب میں اس سے قبل سورہ لقمان کے دوسرے روکوں میں آچکا ہے۔ لیکن آپ دیکھیں گے کہ قرآن مجید میں مضامین کا تحریر ادا و اعادہ کے ساتھ آتا بغیر کسی حکمت کے نہیں ہوتا۔ وہاں سورہ لقمان میں حقوق کے حوالے سے گفتگو ہو رہی تھی کہ انسان پر سب سے پہلا اور سب سے مقدم حق اللہ کا ہے ﴿إِنَّمَا  
لَا تُشَرِّكُ بِاللَّهِ﴾ اس کے بعد والدین کا نمبر آتا ہے۔ گویا اللہ کے بعد سب سے بڑا حق انسان پر اپنے والدین کا ہے۔ تو یہاں یہ بحث اس حوالے سے آئی تھی کہ اگر کسی معاملے میں اللہ کا حق اور والدین کے حقوق مکرانے لگیں تو صحیح قابل عمل صورت کیا ہو گی!..... یہاں سورہ العنكبوت میں معاملہ زیر بحث ہے کہ ایمان لانے والوں کو کن کن مسائل اور کون کون سے مخصوصوں سے سابقہ پیش آتا ہے۔ نوجوانوں کے لئے چونکہ بالخصوص یہ مسئلہ خصوصی اہمیت کا حامل تھا کہ ان کے والدین انہیں شرک کرنے پر مجبور کرتے تھے لہذا اس مضمون کا یہاں پھر اعادہ کر دیا گیا۔ فرمایا:

﴿وَإِنْ جَاهَدُوكُمْ لِتُعْشِرِكُ بِنِي مَا تَئِسَ لَكُ بِهِ عِلْمٌ فَلَا تُطْفِهُمْ﴾ یہ تھیک ہے کہ ہم نے انسان کو اپنے والدین کے ساتھ حسن سلوک کی تاکید کی ہے لیکن ہر شے کی ایک حد ہوتی ہے۔ ہر صاحب حق پر کوئی اور صاحب حق موجود ہے اور تمام حقوق میں فائیق ترین حق اللہ کا ہے۔ والدین کا حق سلام، لیکن اگر وہ تم سے جگزوں (اور مجبور کریں) اس بات پر کہ تم میرے ساتھ کسی الیستی کو شریک نہ ہو تو جس کے

بارے میں تمہیں کوئی علم حاصل نہیں، تو ان دونوں کا کہامت مانو! ”

یہاں نوٹ سچنے کے لفظ جہاد شرک والدین کے لئے استعمال ہو رہا ہے۔ ان کی یہ کوشش یعنی شرک کے حق میں اپنا دباؤ استعمال کرنا، یہ سب ان کا مجاہدہ ہے اور اسے یوں کہا جاسکتا ہے کہ یہ مجاہدہ فی سبیل الشرک ہے، یا یوں کہنے کہ فی سبیل الطاغوت یا فی سبیل الشیطان ہے! ..... تو اگر تمہارے والدین تمہیں شرک پر مجبور کر رہے ہیں تو درحقیقت وہ اپنے حقوق سے تجاوز کر رہے ہیں، لہذا ان کا کہامت مانو! ..... مزید فرمایا:

﴿إِلَىٰ مَرْجِعُكُمْ فَإِنْتُمْ تَعْمَلُونَ﴾

”میری ہی طرف تم سب کو لوٹا ہے اور پھر میں تمہیں جتلادوں گا (کھول کھول کر سامنے رکھ دوں گا) جو کچھ کتم کرتے رہے تھے۔“

معلوم ہوا کہ ایک تو اس طرح اس نہایت اہم مسئلے کا حل اللہ تعالیٰ نے پیش فرمادیا جواہل ایمان میں سے نوجوان طبقہ کو درپیش تھا اور اس طرح ان کی ذہنی ابھسن دور ہوئی۔

### اہل ایمان کے لئے ایک نویہ

اگلی آہت میں اہل ایمان کے لئے پھر reassurance کا انداز اور اچھے انجام کی نویہ ہے۔ یہاں ہمیں اس معاملے پر بھی خاص طور پر غور کرنا ہوگا کہ یہ اعادہ کیوں ہو رہا ہے، حالانکہ دو آیات قبل اس سے ملتا جلتا مضمون گزر چکا ہے۔ فرمایا:

﴿وَالَّذِينَ أَنْهَا وَعَمِلُوا الصَّلِحَاتِ لَنُذَخِّلَنَّهُمْ فِي الصَّلِحَيْنَ﴾

”اور وہ لوگ جو ایمان لائے اور جنہوں نے نیک عمل کئے ہم انہیں لازماً نیکوکاروں میں داخل کریں گے۔“

دیکھئے، ایمان کے ساتھ اس کے عملی تقاضے یعنی عمل صالح کا ذکر ایک بار پھر اہتمام کے ساتھ کیا گیا ہے۔ یہاں ایک اہم سوال یہ پیدا ہوتا ہے کہ جس سیاقی کلام اور جس context (پس منظر) میں گفتگو ہو رہی ہے، اس میں ”عمل صالح“ سے کون سے اعمال مراد ہیں؟ ابھی تماز تو فرض نہیں ہوئی، روزے کا کوئی حکم ابھی آیا ہی نہیں، زکوٰۃ کا ابھی کوئی نظام سرے سے قائم نہیں ہوا، تو یہاں ”عمل صالح“ سے آخر کون سا

عمل مراد ہے! اس بات کو اچھی طرح سمجھ لجئے کہ ایمان کا جو بھی عملی تقاضا سامنے آئے اسے پورا کرنا، ایمان پر ثابت قدمی دکھانا، رسول اللہ ﷺ کے حکم کی اطاعت کرنا کہ رسول اگر یہ کہیں کہ خواہ تمہیں اذیت دے کر ہلاک کر دیا جائے تم مدافعت میں بھی ہاتھ نہیں اٹھا سکتے، جماعتی ڈپلمن کی پابندی کرنا اور دین کی دعوت و تبلیغ میں نبی ﷺ کے دست و بازو بننا، یہ سب چیزیں عمل صالح میں شامل ہیں۔ گویا ایک لفظ میں اگر ہم یوں کہیں کہ یہاں ”عمل صالح“ سے مراد ایمان کے عملی تقاضوں کی ادائیگی ہے تو یہ درست ہو گا۔ اس لئے کہ ہمارے ذہنوں میں عمل صالح کا جو نقشہ بننا ہوا ہے اس کا ابتدائی کمی دور میں وجود نہیں تھا! اس آیت میں ﴿لَنُذَّلِّلُنَّهُمْ فِي الصَّلِّيْحِينَ﴾ کے الفاظ بھی خصوصی طور پر لائق توجہ ہیں: ”ہم لازماً انہیں صالحین میں داخل کر دیں گے۔“ وہی تاکیدی انداز جو آیت کے میں اختیار فرمایا گیا، یہاں بھی موجود ہے۔ اس آیت کا ابھی ہم نے مطالعہ کیا ہے:

﴿وَالَّذِينَ أَمْنَأُوا وَعَمِلُوا الصِّلْحَتِ لَنَكَفَرُنَّ عَنْهُمْ سَيِّئَتِهِمْ وَلَنَجْزِيَنَّهُمْ أَخْسَنَ الَّذِي كَانُوا يَعْمَلُونَ﴾

غور طلب بات یہ ہے کہ دوبارہ اس مضمون کا اعادہ کیوں ہوا! ذرا غور کریں گے تو بات واضح ہو جائے گی اور اس تکرار میں جو معنوی حسن ہے وہ سامنے آ جائے گا۔ دیکھئے یہاں ان نوجوانوں کا معاملہ زیر بحث تھا جو اسلام لانے کی پاداش میں اپنے والدین سے کٹ رہے تھے، جنہیں اپنے رشتہ داروں سے تعلق کا شان پڑ رہا تھا۔ یہاں ان کے زخمی دلوں پر مرہم رکھا جا رہا ہے کہ تم صرف کیے ہی نہیں ہو، کسی سے جڑے بھی ہو!..... تمہیں اس بات پر خوش ہونا چاہئے کہ اب تمہارا تعلق قائم ہوا ہے محمد رسول اللہ ﷺ اور ان کے صحابہ کے ساتھ! تم ان صالحین اور نیکوکاروں کے ساتھ ایمانی رشتے میں غسلک ہو گئے ہو۔ چنانچہ وہ صدمہ جو ایک سلیم الطبع انسان محسوس کرتا ہے کہ میں اپنے عزیزوں اور رشتہ داروں سے کٹ گیا ہوں، اس کا ازالہ اس آیت سے ہو جاتا ہے۔

یہ ایک دلچسپ تاریخی حقیقت ہے کہ ابو جہل نے عین میدان بدر میں جو دعا مانگی

تحمی تو اس میں تعلقات کے انقطع عین کی دہائی دی تھی۔ وہ دعا اس اعتبار سے بھی بڑی عجیب ہے کہ اس نے وہاں کسی لات، عزیزی، ہمیل یا کسی منات کو نہیں پکارا بلکہ صرف اللہ کو پکارا: "اللَّهُمَّ أَقْطِعْنَا لِلرَّحِيمِ فَاهْنَهُ الْيَوْمَ" اے اللہ جس شخص نے ہمارے رحمی رشته کاٹ دیئے اسے آج رسوا کر دے! وہ دہائی دے رہا تھا محمد رسول اللہ ﷺ کے خلاف اور اس کے نزدیک آنحضرت ﷺ کا سب سے بڑا جرم یہ تھا کہ آپ نے باپ کو بیٹھے سے جدا کر دیا، بھائی کو بھائی سے علیحدہ کر دیا، بیویوں اور شوہروں میں جدائی ڈال دی۔ اور اس طرح قریش کی قبائلی جمیعت منتشر ہو کر رہ گئی، ان کا شیرازہ پر اگنڈہ ہو کر رہ گیا۔ یہ ہے وہ معاملہ جس کے لئے ان نوجوانوں کے دلوں پر مرہم رکھا جا رہا ہے۔ تم اگر اپنے عزیز رشته داروں سے کئے ہو تو سوچو کہ نبی اکرم ﷺ اور ان کے صحابہ سے جڑے بھی ہو! تمہیں ان لوگوں کی رفاقت نصیب ہوئی ہے جنہیں سورۃ الفاتحہ میں "مُنْعَمُ عَلَيْهِمْ"، "قرادِیا گیا" اور "مُنْعَمٌ عَلَيْهِمْ کون ہیں، اس کا جواب سورۃ النساء کی آیت ۲۹ میں ہے:

﴿وَمَنْ يُطِعِ اللَّهَ وَرَسُولَهُ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ  
وَالصَّابِرِينَ وَالشَّهِدَاءِ وَالصَّلِيْحِينَ وَحَسْنَ أُولَئِكَ رَفِيقًا﴾

کہ اپنے آباء و اجداد سے اگر تم کٹ گئے اپنے بھائی بندوں سے تمہارا تعلق منقطع ہو گیا تو مولوں و غمکین نہ ہو، تمہیں ان لوگوں کی رفاقت نصیب ہو گئی ہے جن پر اللہ نے انعام فرمایا ہے، روز قیامت تم انبیاء کرام صدیقین، شہداء اور نیکوکاروں کے ساتھ اخٹائے جاؤ گے اور ان کے ساتھ جنت الفردوس میں تمہارا داخلہ ہو گا۔ اللہ سے دعا ہے کہ وہ ہمیں ایسے لوگوں میں شامل فرمائے! وَأَذْخِلْنَا الْجَنَّةَ مَعَ الْأَبْرَارِ، یا عَزِيزٌ یا غَفارًا!!

نفاق کا نقطہ آغاز

اس کے بعد اب وہ مضمون آ رہا ہے جو اس سے قبل کسی قدر تفصیل کے ساتھ منافقت کی وضاحت کے ضمن میں سورۃ المائدۃ کے درس میں بیان ہو چکا ہے۔ یہاں یہ بات نوٹ کرنے کی ہے کہ سورۃ الحکیم، جس کا ہم مطالعہ کر رہے ہیں، مکمل

سورہ ہے اور مگری ڈور کے بھی زیادہ سے زیادہ درمیانی عرصے میں اس کا نزول ہوا۔ اس اعتبار سے نفاق کی اس معروف صورت کا ابھی مسلمانوں کی صفوں میں کہیں ڈور ڈور تک نشان نہیں تھا جس کا بالعموم تصور ہمارے ذہنوں میں بیٹھا ہوا ہے کہ منافق وہ ہے جو مسلمانوں کو دھوکہ دینے کی نیت سے اسلام قبول کرے اس نے محض ظاہر اسلام کا الباء اور ڈر کھا ہو اندر وہ طور پر وہ پا کافر ہو، وغیرہ۔ مگری ڈور میں اس کا کوئی امکان نہیں تھا۔ وہاں تو کلمہ شہادت کا زبان پر لانا معاشرے کو جلیخ کرنے اور اس کے خلاف اعلان بغاوت کرنے کے متراون تھا۔ یہ گویا ایسے ہی تھا کہ کوئی انسان خود ہر طرح کی مصیبت کو دعوت دے اور آگے بڑھ کر لکارے۔ لہذا اس معروف نفاق کا ابھی کہیں ڈور ڈور تک کوئی امکان نہیں تھا۔

یہاں یہ سوال پیدا ہوتا ہے کہ پھر وہ کون سا نفاق ہے جس کا ذکر اس سورہ مبارکہ میں ہو رہا ہے۔ یہ ہے درحقیقت وہ اصل نفاق جو کم ہمتی، بزدی اور قوت ارادی کی کمزوری سے عبارت ہے کہ اگرچہ ایمان جب قبول کیا تھا تو اس کی face value پر قبول کیا تھا، نبی ﷺ کی بات دل کو گنجی تبھی اسے تسلیم کیا تھا، لیکن پھر ایمان کے کئھن تقاضے جب سامنے آنے لگے، مصارب، تکالیف اور ایذاوں کا سامنا کرنا پڑا تو ان سے طبیعت گھبرانے لگی اور گریز کی طرف مائل ہونے لگی۔ اگر تو ان مشکلات کی وجہ سے کوئی انسان اپنی دینی ذمہ داریوں کی ادائیگی میں پس و پیش کرنے لگے، دین کے راستے میں اس کے قدم رکنے لگیں اور گوگھو کی کیفیت اس پر طاری ہو جائے تو یہی درحقیقت مرض نفاق کا نقطہ آغاز ہے!

نفاق اور منافقت کا یہ نقطہ آغاز اس آئی مبارکہ میں بڑی وضاحت سے سامنے آتا ہے:

**هُوَ مِنَ النَّاسِ مَنْ يَقُولُ أَعْنَا بِاللَّهِ فَإِذَا أُوذَى فِي اللَّهِ جَعَلَ فِتْنَةَ النَّاسِ كَعَذَابِ اللَّهِ**

”لگوں میں سے کچھ وہ بھی ہیں جو کہتے ہیں کہ ہم ایمان لے آئے اللہ پر پھر جب انہیں ایذا پہنچائی جاتی ہے اللہ کی راہ میں (کچھ اغراقی مال اور بذل نفس

یعنی جان و مال کے ایثار کا مرحلہ آتا ہے یا کوئی تکلیفیں اور مصیبیں جملیٰ پڑتی ہیں) تو وہ لوگوں کی (طرف سے ذاتی ہوئی) اس آزمائش سے ایسے گھبرا اٹھتے ہیں جیسے اللہ کے عذاب سے گھبرا ناچا ہے۔“

یہ بات نوٹ کرنے کی ہے کہ اس رکوع میں فتنے کی دو نسبتیں بیان ہوئی ہیں۔ ایک تو یہ کہ اللہ تعالیٰ اسے اپنی طرف منسوب کرتے ہیں کہ تم نے فتنے میں ڈالا ہے، ہم تم سے پہلے لوگوں کو بھی آزمائتے رہے ہیں (وَلَقَدْ فَتَّنَ الظِّنَّ مِنْ قَبْلِهِمْ) اور دوسرے یہ کہ یہ فتنہ اور آزمائش لوگوں کی طرف سے ہے۔ یہ دونوں باتیں یہک وقت درست ہیں۔ اگرچہ یہ ابو جہل ہے جو مسلمانوں کو ستارہا ہے اور امیرہ بن خلف ہے کہ جو تکالیف پہنچا رہا ہے، لیکن یہ بغیر اذن رب نہیں ہے۔ فاعل حقیقی اور موثر حقیقی تو اللہ ہے جس کے اذن کے بغیر پتا تک جنبش نہیں کر سکتا۔ یہ دونوں چیزیں یہک وقت موجود ہیں۔ بلا الٰ پر جو کچھ بیت رہا ہے عالم اسab میں اس کا سبب امیرہ بن خلف ہے۔ آل یاسر پر جو قیامت ڈھائی جا رہی ہے اس کا ذمہ دار اس ظالماء عمل کا کامنے والا ابو جہل ہے لیکن فاعل حقیقی اللہ تعالیٰ ہے آزمائش اس کی جانب سے ہے، گواں کی یہ آزمائش ابو جہل کے ہاتھوں اور امیرہ بن خلف عی کے ذریعے سے اہل ایمان کو کھینچ رہی ہے۔ اس اعتبار سے فتنے کی یہ دونوں نسبتیں یہک وقت درست ہیں۔

اس آیت میں ان کم ہمت لوگوں کا ذکر ہے کہ جو لوگوں کی طرف سے ذاتی ہوئی آزمائش اور تکلیف سے ایسے گھبرا اٹھتے ہیں جیسے کہ اللہ کے عذاب سے گھبرا ناچا ہے۔ ان تھڑدے لوگوں کی سیرت کا ایک دوسرا رخ اگلے الفاظ میں واضح کیا گیا:

﴿وَلَئِنْ جَاءَ نَصْرٌ مِّنْ رَّبِّكَ لَيَقُولُنَّ إِنَّا كُنَّا مَعْكُمْ﴾  
”اور اگر تمہارے رب کی طرف سے کوئی مدد آجائے تو یہ ضرور کہیں گے کہ ہم یقیناً تمہارے ساتھ تھے۔“

کہ آزمائش کا وقت آتا ہے تو پیچھے ہٹتے ہیں، لیکن اگر کہیں کوئی فتح نصیب ہو جائے اللہ کی مدد آجائے، کوئی مال غنیمت ہاتھ لگ جائے تو وہ پیش چیز ہوں گے اور کہیں گے کہ آخر ہم بھی تمہارے ساتھ تھے، ہم بھی ان شرات سے متنبھ ہونے کا حق رکھتے ہیں، ہمیں

بھی اس مال غنیمت سے میں سے پورا پورا حصہ ملنا چاہئے۔ یہ ایک کردار ہے جو کسی ایک معین و دور سے متعلق نہیں ہے بلکہ ہر انقلابی تحریک کے ساتھ وابستہ ہونے والوں میں یہ کردار بھی ہوتا ہے۔

### تین قسم کے کردار

ہر انقلابی دعوت اور انقلابی جدوجہد میں تین کردار بالکل نمایاں طور پر ہوتے ہیں۔ ایک وہ جو اس دعوت کو ہرچہ با دبادکشی شان کے ساتھ قبول کرتے ہیں۔

مع ”ہرچہ با دبادکشی در آب انداختی“

کہ اب جو ہو سو ہو، ہم نے کشتی پانی میں ڈال دی ہے، اب یہ تیرے گی تو ہم تیریں گے اور یہ ڈوبے گی تو ہم بھی ساتھ ہی ڈوبیں گے۔ یہ وہ لوگ ہوتے ہیں جو اس انقلابی جدوجہد اور اس کے مقصد (cause) کے ساتھ ذہناً اور عملًا پورے طور پر وابستہ ہوتے ہیں۔ دوسری قسم کے لوگ وہ ہوتے ہیں جو اس نظام کہتنا اور نظام باطل کو بچانے کے لئے میدان میں آتے ہیں اور کھلم کھلا مقابلہ کرتے ہیں۔ وہ اپنے آپ کو پورے طور پر اس باطل نظام کے ساتھ وابستہ کرتے ہیں اور اس کے حمایتی بن کر کھڑے ہوتے ہیں کہ جو پہلے سے قائم ہے۔ یہ دونوں قسم کے لوگ ایک دوسرے کے مقابل آتے ہیں اور اس طرح کٹکٹھش و کشاکش کا آغاز ہو جاتا ہے۔ اسی کا نام مجاہدہ ہے اور اس کشاکش میں بالعموم جنگ و قتال کی نوبت بھی آتی ہے۔ ایک تیرا عصر درمیان درمیان میں رہتا ہے۔ وہ اس فیصلہ کن انداز میں بازی کھیلنے کا قائل ہی نہیں، اس لئے کہ اسے ہر حال میں اپنے مفادات عزیز ہیں۔ قرآن حکیم میں ایسے شخص کا نقشہ ان الفاظ میں کھینچا گیا: ﴿لَا إِلَى هُوَ لَا وَلَا إِلَى هُوَ لَا يَهْكِمْ﴾ کہ نہ وہ ادھر اپنے آپ کو وابستہ اور identify کرنے پر آمادہ ہے، نہ ادھر یکسو ہو کر ان کا ساتھ دینے کے لئے تیار ہے بلکہ وہ ان کے میں رہنے کی کوشش کرتا ہے۔ وہ اس بات کا انتظار کرتا ہے کہ دیکھیں اونٹ کس کروٹ بیٹھتا ہے۔ اس کی حکمت عملی یہ ہوتی ہے کہ دونوں پارٹیوں کے ساتھ رو ایط رکھے تاکہ جس کسی کو بھی فتح نصیب ہو وہ ان کے پاس جا کر اپنی

وقداری یا اپنی سابقہ خدمات کا حوالہ دے کر اپنے لئے تحفظات اور مراعات حاصل کر سکے۔ یہ ہے وہ مناقفانہ کردار جس کو خوب اچھی طرح پہچانے کی ضرورت ہے اسی کردار سے چیخی متنبہ کیا جا رہا ہے کہ:

﴿وَمِنَ النَّاسِ مَنْ يَقُولُ إِنَّمَا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ

كَعَذَابَ اللَّهِ وَلَيْسَ جَاءَ نَصْرًا مَنْ زَيْنَكَ لَيَقُولُنَّ إِنَّا كُنَّا مَعَكُمْ طَهْ﴾

کہ یہ دراصل اس مرض اور قلبی روگ کا نقطہ آغاز ہے جو آگے بڑھ کر مناقف کی صورت میں داخل جاتا ہے۔ آگے فرمایا:

﴿أَوَلَيْسَ اللَّهُ بِأَعْلَمُ بِمَا فِي صُدُورِ الْعَلَمَينَ ﴾

”تو کیا اللہ تعالیٰ زیادہ باخبر نہیں ہے اس سے کہ جو کچھ جہان والوں کے سینوں میں نہیں ہے؟“

جہان والوں کے سینوں کے پوشیدہ اسرار سے اللہ سے بڑھ کر کون واقف ہو گا؟ یہ لوگ اپنی غلط بیانی سے کے دھوکہ دینا چاہتے ہیں، کس کو فریب دینا چاہ رہے ہیں!! سورہ البقرۃ کی آیت نمبر ۹ میں اس فریب کاری کا پردہ چاک کر دیا گیا:

﴿يَخْدُغُونَ اللَّهَ وَالَّذِينَ اهْنَوْا وَمَا يَخْدُغُونَ إِلَّا أَنفُسُهُمْ ...﴾

”کہ یہ دھوکہ دینا چاہتے ہیں اللہ کو اور اہل ایمان کو درآنما کیسے یہ دھوکہ نہیں دے رہے مگر خود اپنے آپ کو.....“

سیدھی کی بات ہے کہ اگر تو معاملہ اللہ کے ہاتھ ہے تو وہ کھلے اور چھپے کا جانے والا ہے وہ تو لوگوں کے سینوں میں پوشیدہ باتوں سے بھی بخوبی آگاہ اور ان کی نیتوں اور ارادوں سے بھی خوب اچھی طرح واقف ہے۔

### جو ٹو تامدی ایمان کون؟

اور اب اگلی آیت کے مطابع سے پہلے ذرا ذہن میں لائیے آیت ۲۳ کا آخری حصہ، جس کا ہم مطالعہ کر چکے ہیں: ﴿فَلَيَعْلَمَنَّ اللَّهُ الَّذِينَ صَنَفُوا وَلَيَعْلَمَنَّ الْكَلِبِينَ ﴾ کہ اللہ بالکل کھوں کر رکھ دے گا ظاہر کردے گا کہ کون سچے ہیں اور کون جھوٹے۔ وہاں سچے اور جھوٹے سے حقیقتاً جو مراد تھی یہاں اس پر سے پردہ اٹھا دیا گیا

اور بات بالکل کھول دی گئی۔ چنانچہ فرمایا:

**هُوَ لِيَغْلِبُنَّ اللَّهُ الَّذِينَ أَمْتُوا وَلَيُغْلِبُنَّ الْمُغْلَبِينَ ﴿٤﴾**

کہ اللہ کھول کر رہے گا، الہم شرح کر دے گا، بالکل واضح کر دے گا کہ کون ہیں وہ جو واقعًا صاحب ایمان ہیں، حقیقتاً مؤمن ہیں، جو قلب و ذہن کی یکجوانی کے ساتھ ایمان لائے ہیں، جو اس عزمِ مصہم کے ساتھ آئے ہیں کہ ہر چہ بادا باد اور وہ کون ہیں جنہوں نے اس وادی میں قدم رکھا تو ہے لیکن تخفقات کے ساتھ اجنبیں اس راہ کے مصائب و مشکلات کے مقابلے میں جان و مال کا تحفظ زیادہ عزیز ہے، جنہوں نے گوہ کے مل کی طرح اپنے لئے دونوں راستے کھل رکھے ہیں کہ حالات کا اونٹ خواہ کسی کروٹ پیشے انہوں نے اپنے تحفظ کا سامان کیا ہوا ہے، جن کی کم ہمتی اور بودے پن کا یہ عالم ہے کہ اللہ کی راہ میں جیسے ہی کوئی آزمائش آتی ہے وہ اس طرح مگر اٹھتے ہیں جیسے کوئی آسمانی آفت نوٹ پڑی ہو!

پھر نوٹ کر لجئے کہ اگرچہ یہ مغلی سوت ہے، اور مغلی ذور کے بھی وسطی ہتھ سے اس کا تعلق ہے جبکہ ابھی اس نفاق کا ذور و تک امکان نہیں تھا جو بعد میں مدفنی ذور میں پورے طور سے ظاہر ہوا، لیکن یہاں صاف الفاظ میں 'نفاق' اور 'منافت' کا ذکر موجود ہے۔ گویا یہ تکلیفی منتفہ کر دیا گیا کہ اس راہ میں اگر کم ہمتی کا مظاہرہ کیا جائے تو یہ طرزِ عمل انسان کو منافت کی آخری سرحدوں تک لے جاسکتا ہے۔

### نوجوانوں کو گمراہ کرنے کا ایک پُرفیب انداز

اس کے بعد انہی نوجوانوں کا ایک اور مسئلہ ذیر بحث آ رہا ہے جن پر ان کے والدین کا دباؤ تو قابعی، ان کے بڑے اور بزرگ بڑے عی ناصحانہ اور مشخانہ انداز میں ایک بات ان سے کہتے تھے جس کا قرآن نے یہاں حوالہ دیا ہے۔ یہ وہ معاملہ ہے جس کا تجربہ ہر اس نوجوان کو ہو گا جو کسی بھی انقلابی دھوت سے مغلک ہو۔ یہ باتیں وہ ہیں کہ جن سے ہر انقلابی جدوجہد میں فی الواقع سابقہ پیش آتا ہے۔ فرمایا:

**هُوَ قَالَ الَّذِينَ كَفَرُوا إِلَلَّهِنَّ أَمْتُوا إِنَّهُمْ أَسْبَلُنَا وَلَنَخْمِلُ حَطَبَنَّكُمْ طَمْ**

”اور کہا ان لوگوں نے جنہوں نے کفر کیا (جو کفر کی روشن پر قائم تھے) ان لوگوں سے کہ جو ایمان لائے تھے کہ اتباع کے جاؤ ہمارے ہی راستے کا اور ہم اخالیں گے تمہاری خطاؤں کا بوجھ۔“

یہ نوجوانوں کو بہکانے اور در غلانے کا ایک انداز تھا جو قوم کے ان بڑے بوڑھوں نے اختیار کیا جو خود شرک پر قائم تھے۔ وہ بڑے مشق اور خیر خواہ بن کر ان نوجوانوں سے کہ جو نبی اکرم ﷺ پر ایمان لے آئے تھے یہ کہتے تھے کہ بالکل بے فکر ہو کر چلے آؤ اپنے آباء و اجداد کے راستے پر، آنکھیں بند کر کے ہمارے پیچھے چلتے رہو ہماری ہیر دی کرتے رہو ہم ہی حق پر ہیں، آخرا پنے آباء و اجداد کے راستے کو کیوں ترک کرتے ہو! پھر ہر یہ ترغیب کے طور پر اتمامِ جحث کے انداز میں وہ کہتے تھے کہ اگر واقعی تم یہ سمجھتے ہو کہ تمہارے آباء و اجداد کا یہ راستہ غلط ہے اور تمہاری سمجھ میں ہماری بات نہیں آ رہی تو بھی ذرا سوچو کہ اگر تمہاری ساری ذمہ داری ہم اخالیں تو پھر تمہارے لئے تشویش کا کون سا معاملہ باقی رہ جاتا ہے؟ مطمئن رہو ہم خدا کے ہاں تمہاری طرف سے جواب دی کریں گے تمہاری ذمہ داری ہم قبول کریں گے۔ اگر فی الواقع ہم غلطی پر ہوئے تو بھی گمراہ نہیں، تمہاری خطاؤں کا بوجھ ہماری گرونوں پر ہو گا۔ فرمایا:

﴿وَمَا هُنْ بِحَمِيلِنَّ مِنْ خَطِيلِهِمْ إِنْ هُنْ إِلَّا نَذِيرٌ لِكُلِّ الْأَنْبِيَاءِ﴾

”اور نہیں ہیں وہ اخنانے والے ان کی خطاؤں میں سے کچھ بھی۔ بلاشبہ یہ لوگ جھوٹے ہیں۔“

دہاں تو ہر ایک کو اپنی جواب دی کرنی ہے، کوئی کسی کا بوجھ اخنانے والا نہیں۔ یہ سراسر جھوٹ بول رہے ہیں، دوسروں کو فریب دینے کی کوشش کر رہے ہیں۔ یہاں جس ہدست کے ساتھ ان کے دعوے کی نفع کی گئی ہے اور اگلی آیت میں جس طرح اللہ تعالیٰ کا غصب ان پر ظاہر ہو رہا ہے، اس کے پس مظہر میں ایسے محسوس ہوتا ہے کہ ان کے اس طرز خطاب میں اور فریب آمیز طرز تکلم میں واقعی کچھ لوگوں کے لئے کچھ وزن تھا۔ آخربج قوم کے بڑے بوڑھے کوئی بات اپنے تجربے کے حوالے سے کہتے ہیں تو ان کی بات بالعموم توجہ سے کی جاتی ہے۔ دعوت حق پر گان دھرنے والے نوجوانوں پر اثر

انداز ہونے کے لئے بزرگانِ قوم کی گفتگو کا انداز ہمیشہ یہ ہوتا ہے کہ میاں ہم نے اپنے بال دھوپ میں سفید نہیں کئے، ہم نے دنیا بیکھی ہے، تم ابھی تو عمری کے دور میں ہو، تمہیں اپنے نقع و فقصان کی ابھی سمجھ نہیں ہے، کوئی سر پھرا شخص ہے جو تمہیں غلط راستے پر ڈال رہا ہے، وہ تمہاری دنیا برپا د کر کے رکھ دے گا، ہمارے راستے پر آؤ! ہم تمہاری رہنمائی کریں گے۔ یہ وہ باتیں ہیں جو ان کی طرف سے منئے میں آتی ہیں اور اس بات کا امکان ہر دم رہتا ہے کہ کسی وقت انسان اگر کسی خاص کیفیت میں ہوا اور ان بزرگوں کے ساتھ اس کے حسنِ ظلن کا رشتہ برقرار ہو تو وہ ان سے کوئی اثر قبول کر لے۔ لہذا پوری شدت کے ساتھ ان کے دعوے کی فتنی کی گئی اور ان کے فریب کا پردہ چاک کر دیا گیا کہ ﴿إِنَّهُمْ لَكَلَّابُونَ﴾ " بلاشبہ یہ لوگ جھوٹ بول رہے ہیں!" دروغ گوئی سے کام لے رہے ہیں !!

### اپنا بوجھ خود اٹھانا ہو گا

اس دورِ زوال میں جبکہ بہت سے دینی تصورات مُسخ ہو گئے ہیں، ہمارے ذہنوں میں بالعموم یہ بات بیٹھ گئی ہے کہ روزِ محشر کوئی وہاں نہیں میں چھڑا لے گا اور ہمارا بوجھ اٹھا لے گا، کسی کے دامن سے وابستہ ہو کر نکل جائیں گے اور اس طرح ہمارا یہڑا پار ہو جائے گا۔ یہ تمام تصورات ایک طرف رکھئے اور قرآن مجید کا انداز دیکھئے! ﴿وَمَا هُمْ بِحَمِيلِينَ مِنْ خَطَّيْهِمْ مِنْ شَيْءٍ ۚ﴾ "اور وہ ان کی خطاؤں میں سے کچھ بھی اٹھانے والے نہیں ہوں گے"۔ جیسے ایک جگہ فرمایا: ﴿هُلَا تَقُرُّ وَازْدَرَةً وَزُرَّ أَخْرَىٰ﴾ "کوئی کسی دوسرے کا بوجھ اٹھانے والا نہ ہو گا"۔ وہاں تو اپنی اپنی گھر ہو گی اور اپنا اپنا کام دھا۔ ہر ایک کو اپنے بوجھ خود اٹھانے پڑیں گے۔ ہر شخص کو اپنی جواب دہی خود کرنی ہو گی: ﴿وَكُلُّهُمْ إِنَّهُ يَوْمَ الْقِيَمَةِ فَوْذًا﴾ قیامت میں ہر شخص کو اپنی انفرادی حیثیت میں پیش ہونا ہو گا اور اسی اعتبار سے اس کا معاہدہ ہو گا کہ تم کیا تھے؟ کہاں تھے؟ تمہاری صلاحیتوں کا مصرف کیا ہوا؟ تمہیں ہم نے جو سوچنے سمجھنے کی صلاحیت عطا فرمائی تھی اس سے کتنا کچھ فائدہ اٹھایا؟ یہ دلیل وہاں ہرگز قبول نہیں ہو گی کہ ہم نے تو اپنے بزرگوں

کے قوش قدم کی ہیروی کی تھی؛ اگر ہم غلطی پر تھے تو اس کے ذمہ دار ہمارے بڑے بزرگ ہیں، ہم نہیں ہیں !!

### اضافی بوجھ اٹھانے والے!

اب اگلی آیت پر اپنی توجہ سرکوز کیجئے! مشرکین کے اس گھناو نے کردار پر اللہ کا غصب بہت نمایاں ہے:

﴿وَلَيَخْمُلُنَ الْقَالَهُمْ وَالْقَالَا مُعَ الْقَالِهِمْ﴾

”یہ لوگ لازماً اٹھائیں گے اپنے بوجھ اور اپنے بوجھوں کے ساتھ اور کچھ بوجھ بھی (انہیں اٹھانے ہوں گے)“

نوجوانوں کو فکری طور پر داغ دار کرنے اور گمراہ کرنے کی یہ کوشش ان کو غلط راستے پر ڈالنے کی یہ سی بیکینیاں ان کے اپنے گناہوں کے بوجھ میں اضافے کا باعث بنے گی۔ اس سے ان کی ذمہ داری بلاشبہ بڑھ رہی ہے۔ لیکن اس کا یہ مطلب بھی نہیں کہ وہ نوجوان جو ان کے فریب میں آ کر اپنی منزل کھوئی کر رہے ہیں اپنی ذمہ داری سے دلکش ہو سکیں گے اور بازپُرس سے فتح جائیں گے۔ نہیں، ان کی ذمہ داری میں ہرگز کسی نہیں آئے گی۔ انہیں اپنے فیصلے کی پوری ذمہ داری قبول کرنی پڑے گی۔ یہ دلیل کہ کسی نے مجھے اس گمراہی کے راستے پر ڈالا، اللہ کے ہاں کوئی وزن نہیں رکھتی۔ ہر شخص کو جو کچھ دیا گیا ہے، جو جسمانی صلاحیتیں اور ذہن و فکر کی قوتیں عطا کی گئی ہیں، ان کی بیناد پر وہ خود انفرادی حیثیت میں مسؤول ہے۔ ہاں وہ لوگ جو دوسروں کو گمراہ کرنے اور انہیں غلط راستے پر ڈالنے کی سی کر رہے ہیں، اپنے اس طرزِ عمل سے اپنے بوجھ میں سلسل اضافہ کر رہے ہیں، انہیں اپنی خطاؤں کے ساتھ ان لوگوں کے گناہوں کا بوجھ بھی اٹھانا ہو گا جو ان کی باتوں میں آ کر گمراہی کا شکار ہو گئے تھے، یہ اضافی بوجھ بھی ان کے سروں پر ہو گا! یہ آیت مبارک ان الفاظ پر ختم ہو رہی ہے:

﴿وَلَيُسْتَلِّنَ يَوْمَ الْقِيَمَةِ عَمَّا كَانُوا يَفْتَرُونَ﴾

”اور لازماً ان سے بازپُرس ہو کر رہے گی قیامت کے دن اس افتراء کے بارے

میں جو دہ کرتے ہیں۔“

جو جھوٹ یہ گھر رہے تھے، جو افتر اپردازیاں کر رہے تھے اور جو غلط دعوے کر رہے تھے کہ ہم تمہارا بوجھ اٹھائیں گے، اس سب کے بارے میں انہیں جواب دی کرنی پڑے گی۔ ان سے اس محاصلے میں باز پرس ہو کر رہے گی!

### پہلے روئے کے مضامین کا اجتماعی تجزیہ

آپ نے دیکھا کہ اگر سلسلہ کلام معین ہو جائے، سیاق و سبق واضح ہو جائے کہ کن حالات میں گفتگو ہو رہی ہے، اس وقت کیا سائل درپیش تھے، اور کون لوگ ہیں جن کی طرف روئے ہیں ہے تو قرآن مجید کی ایک ایک آیت کس طرح خود بولتی ہے اور کس طرح اس کی آیات کے مابین ایک ربط اور علق قائم ہوتا چلا جاتا ہے۔ اس لئے کہ یہ ایک مریبوط اور مسلسل کلام ہے۔ یہ بات ذہن میں وہی چاہئے کہ قرآن مجید کا نزول ایک خاص قوم کے مابین ایک خاص ماحول میں ہوا ہے۔ اس کے نزول کے ساتھ ساتھ ایک خاص جماعت تیار ہو رہی تھی ہے جہاد فی سبیل اللہ کے لئے ایک منظم قوت کے طور پر تیار کیا جا رہا تھا۔ چنانچہ قرآن حکیم ان کے احساسات اور ان کے سائل و معاملات کو وقار فروختا، وقئے و قئے سے زیر بحث لاتا ہے۔

سورۃ العکبوت کے پہلے روئے میں ان سائل و مشکلات، ان امتحانات، ان آزمائشوں، ان تکالیف اور مصیبتوں کے ضمن میں ایک مکمل ہدایت نامہ موجود ہے کہ ان کے بارے میں اہل ایمان کا نقطہ نظر کیا ہونا چاہئے۔ چنانچہ ان پر واضح کیا جا رہا ہے کہ یہ تمہارے ایمان کی آزمائش ہے۔ تمہارے ایمان کی صداقت کا ثبوت اسی سے مہیا ہو گا۔ یہ امتحان تمہارے جذبہ ایمانی کی تربیت کے لئے بھی مطلوب ہے۔ اور یہ آزمائش اصلًا اللہ کی طرف سے ہے، اگرچہ بظاہر یہ اللہ کے دشمنوں کے ہاتھوں تم تک پہنچ رہی ہے۔ اور پھر یہ بھی نہ سمجھو کر تمہیں ایذا ایسیں دے کر وہ بری ہو جائیں گے، ان کو لازماً پکڑا جائے گا۔ ابھی اللہ کی حکمت میں ان کی رستی دراز کرنا ہے۔ وہ تمہیں اس وقت تک ستائیں گے جب تک اللہ چاہے گا۔ اور ایک وقت لازماً آئے گا کہ وہ اللہ کی گرفت

میں آئیں گے ﴿إِنَّ بَطْشَ رَبِّكَ لَشَدِيدٌ﴾ ”تمہارے رب کی پکڑ بہت سخت ہے۔“ اگر انہوں نے یہ سمجھا ہے کہ اس سے فتح نہیں گے تو بڑا انفلات فیصلہ کیا ہے۔ پھر ایمان کی حقیقت بھی بیان فرمادی گئی اور ایمان اور عمل صالح کے تقاضے پورے کرنے والوں کے لئے بہترین اجر کی بشارت بھی دی گئی۔ یہ سب کچھ درحقیقت اللہ تعالیٰ کی طرف سے الہ ایمان کو صبر کی تلقین ہی تو ہے۔

ہمارے اس منتخب نصاب کا نقطہ آغاز سورۃ العصر ہے، جس میں ایمان اور عمل صالح کے ساتھ ساتھ تواصی بالحق اور تواصی بالصبر کو بھی لوازم نجات میں سے شمار کیا گیا ہے:

﴿وَالْعَصْرِ ۝ إِنَّ الْأَنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّلِيخَتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝﴾

سورۃ العکبوت کا یہ مقام دراصل ”تواصی بالصبر“ کے لئے انتہائی خوبصورت افتتاحی سبق ہے۔ یہاں تواصی بالصبر کا فریضہ گویا اللہ تعالیٰ خود سراج حام دے رہے ہیں۔ الہ ایمان کو صبر و ثبات کی تلقین کی جا رہی ہے کہ اپنے قول پر ڈلنے رہو جنمے رہو، اپنے دعوا نے ایمان میں اس طور سے ثابت قدم رہو کہ تمہارے پائے ثبات میں کہیں کوئی لرزش نہ آنے پائے۔

### رکوع ۲۲ تا ۳۲ کے مضامین کا مختصر جائزہ

یہ سورۃ مبارکہ ایک خاص پہلو سے اٹھی مضامین پر مشتمل ہے۔ اس منتخب نصاب میں اس کا تو امکان نہیں ہے کہ سات رکوعوں پر مشتمل اس پوری سورۃ مبارکہ کا درس شامل کیا جاسکے، تاہم پہلے رکوع کے علاوہ ہم اس کی مزید چند آیات کا مطالعہ بھی کریں گے۔ دوسرے تیرے اور چوتھے رکوع میں اللہ تعالیٰ نے انبیاء و رسول کے حالات سے استشهاد فرمایا ہے۔ گویا کہ مسلمانوں کو بتایا جا رہا ہے کہ تم پہلی امت نہیں ہوئے محمد ﷺ کے پہلے رسول ہیں۔ جیسا کہ سورۃ الالاقف میں رسول اللہ ﷺ سے فرمایا گیا: ﴿هَلْ مَا كُنْتَ بِذِعَانِ الرَّسُولِ ۝﴾ یعنی اے نبی! کہہ دیجئے کہ میں کوئی بیان نہیں رسول نہیں ہوں۔ بہت سے رسول آپ سے پہلے آئے ہیں۔ یا جیسے سورۃ آل عمران

میں فرمایا گیا: ﴿وَمَا مَحَمَّدٌ إِلَّا رَسُولٌ قَدْ خَلَقَ مِنْ قَبْلِهِ الرُّؤْشُلُ﴾ یعنی  
 ”محمد (صلی اللہ علیہ وسلم) ایک رسول ہی تو ہیں اور آپ سے پہلے بہت سے رسول گزر چکے ہیں۔“  
 ان رسولوں کے ساتھ بھی یہ تمام حالات ہوش آئے۔ ان پر ایمان لانے والوں کو بھی  
 ان تمام گھائشوں سے گزرتا پڑا اور وہ ان تمام آزمائشوں کے مراحل سے دوچار  
 ہوئے۔ چنانچہ ایک ایک کا نام لے کر بہت سے انہیاء و ذسل کا تذکرہ کیا گیا۔ سب سے  
 پہلے حضرت نوح (صلی اللہ علیہ وسلم) کا ذکر آیا اور اس ضمن میں خاص طور پر یہ بات نمایاں کی گئی کہ  
 ان کی استقامت بے مثل تھی کہ انہوں نے ساڑھے نو سو رس اپنی قوم میں گزارے۔  
 مسلسل اعراض، مسلسل انکار، استہزا اور تشرخ سے ان کا سابقہ رہا، لیکن ہمارا وہ بندہ  
 ثابت قدم رہا۔

پھر حضرت ابراہیم (صلی اللہ علیہ وسلم) کی داستان آتی ہے۔ کون سی آزمائش ہے جس سے  
 آپ نہیں گزرے۔ گھر سے انہیں نکالا گیا۔ مشرک باپ نے زبرد ملامت کے انداز  
 میں ان سے کہا: ﴿لَيْسَ لَمْ تَتَّهِ لَأَرْجُمَنْكَ وَاهْجُرْنِي مُلْيًا﴾ یعنی ”اے ابراہیم!  
 اگر تم (میرے ان خداوں کی غالبت سے) بازنہ آئے تو میں تمہیں سنگار کر دوں گا اور  
 یہ کہ تم فی الفور میری نگاہوں سے دور ہو جاؤ!“ پھر کون سا ایسا شخص مرحلہ ہے جو ان پر  
 نہیں گزرے۔ بادشاہ وقت کے دربار میں پیشی ان کی ہو رہی ہے، آگ کے الاویں وہ  
 جھوکے جا رہے ہیں؟ انہا وطن خیر باد کہہ کر پوری زندگی ایک سافرت کے عالم میں وہ  
 بس رکر رہے ہیں۔ آج یہاں ہیں، کل وہاں ہیں، کبھی شام کے بالائی علاقوں میں ہیں،  
 کبھی فلسطین میں آ کر ڈیرے لگائے ہیں تو کبھی مصر میں ہیں۔ جاز میں دعوت توحید کا  
 ایک مرکز تغیر کیا ہے۔ دوسرے بیٹے کو فلسطین میں بھاگ دیا ہے۔ اللہ کا یہ بندہ اپنے اس  
 یقین پر قائم ہے کہ اس کا تعلق اپنے گھر والوں سے نہیں، آباء و اجداد سے نہیں، کسی  
 زمین سے نہیں، کسی وطن سے نہیں، اس کا تعلق صرف اور صرف خداۓ واحد کے ساتھ  
 ہے۔ اللہ کا وہ بندہ (علیہ الصلوٰۃ والسلام) اس آخری امتحان سے بھی گزر رکہ عین  
 بڑھاپے کے عالم میں دعا نہیں مانگ کر جو اکلوتا بیٹا لیا تھا اللہ نے اس کے ضمن

میں بھی آزمایا کہ کہیں اس کی محبت ابراہیم کے دل میں بھری محبت سے زیادہ تو نہیں ہو سکی۔ تو یہ آزمائش اور امتحان تو اس راہ کا ایک مستقل ضابطہ اور قانون ہے، اس میں کوئی استثناء نہیں ہے، جو ادھر آئے گا آزمایا جائے گا۔ یہاں انبیاء و رسول کے حالات کا ذکر کو یا ہو تو لفظ **فَتَّا اللَّذِينَ مِنْ قَبْلِهِمْ** کی تفسیر ہے۔

### اہل ایمان کے لئے خصوصی ہدایات

انبیاء اور رسول کے احوال بیان کرنے کے بعد پانچویں روکوں میں آیت نمبر ۲۵ سے کہ جہاں سے ایکسویں پارے کا آغاز ہوا ہے، ایک نہایت اہم مضمون شروع ہوتا ہے کہ اس فہم کے حالات میں اہل ایمان کو کرنا کیا چاہئے۔ اس فہم میں بعض میں ہدایات مسلمانوں کو دی جا رہی ہیں۔ اجمالاً یہاں اس میں سے صرف چند آیات کا حوالہ دینا مفید رہے گا۔ ظاہر بات ہے کہ اس پوری عبارت کو جو تین روکوں پر مشتمل ہے، تم اس مختصر نصاب میں شامل نہیں کر سکتے۔ اس سلسلے کی پہلی ہدایت ایکسویں پارے کے بالکل آغاز میں وارد ہوئی ہے:

**وَتَلَّ مَا أُوحِيَ إِلَيْكَ مِنَ الْكِتَابِ وَأَقِيمِ الصَّلَاةَ ۖ إِنَّ الصَّلَاةَ تَنْهَىٰ عَنِ**  
**الْفَحْشَاءِ وَالْمُنْكَرِ ۖ وَلَذِكْرُ اللَّهِ أَكْبَرُ ۖ وَاللَّهُ يَعْلَمُ مَا تَصْنَعُونَ ﴿٤٥﴾**

”اے نبی!“ تلاوت کیا کرو اس کی جو وحی کیا گیا ہے تمہاری جانب کتاب اللہ میں سے اور نماز قائم رکھو یقیناً نماز برائی سے اور بے حیائی سے روکنے والی ہے۔ اور اللہ کا ذکر کرس ب سے بڑی چیز ہے۔ اور اللہ جانب اے جو کچھ کرم کر رہے ہو۔“

یہ وہی مضمون ہے جو سورۃ المناقوفون میں ہم پڑھ چکے ہیں، یعنی ذکر اللہ کا التزام۔ اس کٹھن راستے میں ہدم، غم خوار پشت پناہ اور ہمت بندھانے والا اگر کوئی ہے تو وہ اللہ کا ذکر ہے۔ وہاں فرمایا گیا تھا کہ:

**وَيَا أَيُّهَا الَّذِينَ آتَنَا لَا تُلْهِمُكُمْ أَنْوَاعُ الْكُفْرِ وَلَا أَوْلَادُكُمْ عَنْ ذِكْرِ اللَّهِ ۖ وَمَنْ**  
**يَفْعُلْ ذَلِكَ فَلَوْلِكَ هُمُ الْخَسِيرُونَ ﴿٤٦﴾**

”اے مسلمانو! ادیکنا تمہارا مال اور تمہاری اولاد کہیں تمہیں اللہ کی یاد سے غافل نہ

کر دیں۔ اس لئے کہ جو اس فتنے میں گرفتار ہو گیا تو وہی ہے خارہ پانے والا۔“  
یہاں فرمایا کہ مشکل اور کٹھن حالات میں تمہارے لئے اصل سہارا تلاوت قرآن اور  
ادائے صلوٰۃ ہے اور یہ دونوں ذکر کی اعلیٰ ترین صورتیں ہیں۔ قرآن حکیم جسم ذکر ہے۔  
یہ ”الذکر“ بھی ہے اور ”ذکری“ بھی! اس کی تلاوت پر کار بند رہنا، اس کو پڑھتے رہنا  
ذکر کی نہایت عمدہ صورت ہے۔ پھر یہ کہ جامیع ترین ذکر ہے نماز۔ اس میں ذکر قولي بھی  
ہے اور ذکر عملی بھی۔ اس میں اپنی زبان سے اللہ کو یاد کرنا بھی ہے اور اس کے سامنے<sup>۱</sup>  
اظہار بندگی کے طور پر جھک جانا یعنی رکوع اور سجود بھی ہے۔ فرمایا: ﴿وَلِذُكْرِ اللَّهِ أَكْبَرُ﴾ کہ اس راہ میں ہمت بندھانے والی اور ثابت قدم رکھنے والی سب سے بڑی چیز  
 بلاشبہ ”اللہ کی یاد“ ہے۔

اس سلسلے کی دوسری اہم ہدایت اس سلسلہ کلام میں ذرا آگے چل کر وارد ہوئی  
ہے۔ یہ آیت نمبر ۵۶ ہے جس میں بھرت کی طرف اشارہ بھی موجود ہے۔ فرمایا:

﴿يَعْبَادُونَ الَّذِينَ آمَنُوا إِنَّ أَرْضَنِي وَأَسْقَعَهُ فَيَأْتِيَ فَأَغْبَلُهُونَ﴾

”اے میرے وہ بندو جو ایمان لائے ہو! میری زمین بہت کشادہ ہے، پس تم  
صرف میری بندگی کرو۔“

کہ اگر کسی ایک مقام پر تمہارے لئے توحید پر کار بند رہنا ناممکن بنا دیا گیا ہو تو تم اس  
زمین کے ساتھ بندھنے نہ رہو وہ شہزادہ ملک یا وہ خطہ ارضی تمہارے قدموں کو روک نہ  
لے باندھنے لے بلکہ تم بھرت کر جاؤ۔ اس لئے کہ بہر صورت تمہیں بندگی میری ہی  
کرنی ہے۔ اس آئیہ مبارکہ میں گویا کہ مسلمانوں کو ہدایت دے دی گئی اور صاف الفاظ  
میں اشارہ کر دیا گیا کہ اگر ملک کی سر زمین تم پر تنگ ہو گئی ہے اور یہاں رہ کر توحید پر  
کار بند رہنا تمہارے لئے مشکل بنا دیا گیا ہے تو اس سر زمین کو خیر باد کہو اور بھرت کر  
جاو۔ درحقیقت اسی ہدایت اور رہنمائی کے تحت بھرت جب شہ واقع ہوئی۔ نبی اکرم ﷺ  
نے اہل ایمان کو یہ اجازت دی کہ وہ ملک سے چلے جائیں اور جب شہ میں جا کر پناہ گزین  
ہو جائیں۔ چنانچہ مسلمانوں کے دو قاتلے جب شہ کی طرف روانہ ہوئے۔ حضرت عثمان غنی

رضی اللہ تعالیٰ عنہ بھی ان بھرت کرنے والوں میں شامل تھے۔ اس سورہ مبارکہ میں حضرت ابراہیم ﷺ کا خاص طور پر جو ذکر آیا ہے جس طریقے سے ان کی زندگی مسلسل مہاجرت میں گزری ہے یہ حکم گویا اسی کا ایک عکس ہے۔ آگے فرمایا:

**﴿كُلُّ نَفْسٍ ذَلِيقَةُ الْمَوْتِ فَلَمَّا أَتَاهُنَا مَا كُنَّا نُوعِدُونَ﴾**

”ہر ایک کوموت کا ذائقہ پکھنا ہے پھر تم سب ہماری طرف لوٹائے جاؤ گے۔“

کہ یہ زندگی عارضی ہے، تکلیفوں اور مشقوں میں بھی بیت جائے گی اور آرام و آسائش کے ساتھ بھی بہر حال ختم ہو کر رہے گی۔ پھر تم سب ہماری طرف لوٹادیئے جاؤ گے۔ موت کا خوف اگر بھرت کے راستے میں رکاوٹ بنتا ہے تو اسے ذہن سے جھٹک دو موت تو بہر صورت آ کر رہے گی۔

**﴿وَالَّذِينَ أَهْنَوا وَعَمِلُوا الصَّلِحَاتِ لَتُبُوَّثُنَّهُمْ مِنَ الْجِنَّةِ غَرَقًا تَغْرِيَ مِنْ**

**تَغْيِيرِهَا الْأَنْهَرُ خَلِدِينَ فِيهَا طَبَقُمْ أَجْزُ الْعَمَلِينَ﴾**

پھر دیکھئے وہی موکدو درجہ جو پہلے روئے میں دو مرتبہ آیا تھا، یہاں سورہ کے آخری حصے میں بھی موجود ہے: ”اور وہ لوگ جو ایمان لائے اور جنہوں نے نیک عمل کئے (یعنی ایمان کے عملی تقاضوں کو پورا کیا) ہم لازماً ان کو تحکما نہ دیں گے جنت کے بالاخانوں میں۔“ نوٹ کیجئے بھرت کے ساتھ اس لفظ ”لَتُبُوَّثُنَّهُمْ“ کی بڑی مناسبت ہے۔ ”بُوءَة۔ یُسُوَءَ“ کے معنی ہیں کہیں تحکما نہ فراہم کرنا۔ ”ہم ان کے لئے تحکما نہ بنا سیں گے جنت کے ان بالاخانوں میں (بہشت کے ان جھروکوں میں) جن کے دامن میں نہ دیاں بہتی ہوں گی، اور کیا ہی عمدہ ہے یہ بدلتے عمل کرنے والوں کا۔“ اور یہ عمل کرنے والے کون ہیں؟ ساتھ ہی واضح فرمایا: **﴿الَّذِينَ صَبَرُوا وَعَلَى رَبِّهِمْ يَتَوَكَّلُونَ﴾** وہ لوگ جنہوں نے صبر کی روشن اختیار کی، جو ثابت قدم رہے نہ کسی تشدد اور مخالفت سے بد دل ہوئے نہ کسی لائچ اور temptation سے انہوں نے اپنی منزل کھوئی کی۔ ان کا تو کل صرف اپنے رب پر تھا، ان کی تمام امیدیں صرف اسی کی ذات سے وابستہ رہیں اور وہ اسی کی کمڈ سے ڈرتے رہے!

## اللہ تعالیٰ کی طرف سے نوید جانفرزا

یہ سورہ مبارکہ ختم ہوتی ہے ایک ایسی نوید جانفرزا پر جو ہر اس بندہ مومن کے لئے ہے کہ جو اس قسم کی کمکش میں عملًا بدلنا ہوا اور صبر و مصاہرات کے ان امتحانات سے اور آزمائشوں اور تکالیف کے اس ذور میں سے گزر رہا ہو۔ ایسے شخص کے لئے اس سے بڑی نوید جانفرزا اور اس سے زیادہ قطعی یقین دہانی کی بات اور کوئی نہیں ہو سکتی۔ فرمایا:

﴿وَالَّذِينَ جَاهَلُوا فِيمَا لَهُدِيْنَهُمْ سُبْلَنَا طَوَّأَنَّ اللَّهَ لَمَعَ الْمُخْسِنِينَ ﴾

”اور وہ لوگ جو ہماری راہ میں جہاد کریں گے ہم ان کے لئے اپنے راستے کھولتے جائیں گے۔ اور بے شک اللہ خوب کاروں کے ساتھ ہے۔“

پھر فوٹ سچھے لفظ ”جہاد“ ملنی سوت میں وارد ہوا ہے جب کہ ابھی قال کا ذور ذور تک کہیں کوئی سوال نہیں تھا۔ یہ مجاہدہ یہ کمکش اور یہ تصادم و رحقیقت نظریات کی سطح پر ہو رہا ہے۔ صبر کا صبر کے ساتھ مقابلہ ہو رہا ہے۔ وہ لوگ اپنے نظام باطل کے تحفظ میں اپنی قوتوں کو مجتیح کر رہے ہیں، یہاں اہل ایمان ہیں جو اپنے ایمان کے لئے اپنے رب کے لئے اور اس کے دین کی سر بلندی کے لئے جان توڑ کو شیش کر رہے ہیں۔ وہی حق کے ان سرفروشوں سے ہمارا ہمچنہ وعدہ ہے کہ ﴿لَنَهْدِيْنَهُمْ سُبْلَنَا﴾ دیکھئے یہاں تا کیدا وہی آخری اسلوب ہے۔ اس سورہ مبارکہ کے شروع میں بھی یہ سیغہ تا کیدا تکرار آیا ہے اور یہاں آخر میں پھر یہ اسلوب اختیار کیا گیا: ﴿لَنَهْدِيْنَهُمْ سُبْلَنَا﴾ ”ایے لوگوں کے لئے ہم لازماً اپنے راستے کھولتے چلے جائیں گے۔“ یہ ایک بہت اہم بات ہے، بہت اعلیٰ اور عمدہ وعدہ ہے جو مسلمانوں سے کیا جا رہا ہے۔ قدم بڑھاؤ تو سہی آگے کی منزلوں کے بارے میں زیادہ فکر مند ہونے کی ضرورت نہیں، اللہ تمہاری انگلی پکڑ کر تمہیں اپنے راستے پر چلانے گا، تمہارے لئے وہاں سے راستے کھولے گا جہاں سے کوئی راستہ کسی کو نظر نہ آتا ہو گا۔ نبی اکرم ﷺ کی سیرت پر نگاہ ڈالنے، بھرت سے قبل سن دس گیارہ نبوی میں بالکل ایسے محسوس ہو تھا تھا کہ جیسے کہیں کوئی راستہ ذور ذور تک نظر نہ آ رہا ہو۔ ملنے سے مايوں ہو کر آپ طائف تشریف لے گئے۔ وہاں جو کچھ ہوا اور جس

طور سے ہوا وہ سب کے علم میں ہے۔ زبانی خالفت پر ہی اکتفا نہیں کیا گیا، آپ پر پھراؤ بھی کیا گیا، یہاں تک کہ جسم اطہر لہو لہان ہو گیا۔ واپس آئے تو ملے میں حالات اس درجے محدود ش تھے کہ ایک مشرک کی امان لے کر ملے میں داخل ہوئے، اس لئے کہ آپ کے قتل کی سازش تیار ہو چکی تھی، تمام راستے گویا بند ہو چکے تھے، امید کی کوئی کرن ڈورڈور نظر نہیں آتی تھی، لیکن اللہ تعالیٰ نے گھر بیٹھے راستہ کھول دیا۔ مدینہ منورہ سے چھ افراد آئے اور ایمان لے آئے۔ اگلے سال بارہ آئے بیعت ہو گئی۔ اس سے اگلے سال بہتر (۷۲) یا مُحْمَّر (۵۷) افراد آئے اور مشرف بالسلام ہو گئے۔ گویا مدینہ منورہ کا دار الحجرت بننا مقدر ہو رہا ہے۔ اسے اللہ تعالیٰ اہل ایمان کے لئے ٹھکانہ اور جائے پناہ بنانے کا فیصلہ صادر فرمایا چکا ہے۔ وہاں محمد رسول اللہ ﷺ کے قدم ہائے مبارک ابھی پہنچے بھی نہیں لیکن آپ کے استقبال کی وہاں تیاریاں ہو رہی ہیں اور ایمان کو لیکن حاصل ہو چکا ہے۔ یہ ہے اللہ کا وہ پختہ وعدہ جس کا عملی ظہور اس صورت میں ہوا۔ بندہ مومن کا فرض یہ ہے کہ اپنے حالات کے مطابق جو کچھ وہ کر سکتا ہے کر گز رئے تباخ کو اللہ کے حوالے کرے۔ آئندہ کہاں سے راستہ نکلے گا، اس کے بارے میں اسے خود فکر متد ہونے کی ضرورت نہیں۔ اللہ نے یہ چیز اپنے ذمے لے لی ہے: ﴿لَنَهْدِيَنَّهُمْ سُبْلَنَا﴾ اور ہم لازماً کھولتے چلے جائیں گے ان کے لئے اپنے راستے!

وآخر دعوانا ان الحمد لله رب العالمين ۵۰



مرکزی انجمن خدمت القرآن لاہور

کے قیام کا مقصد

مجمع ایمان — اور — سرحد پر لقین

قرآن حکیم

کے علم و حکمت کی

ویسیع پیانے — اور — اعلیٰ علمی سطح

پر تشریف و اشاعت ہے

تاکہ اُنہیں ملے کے فیض غاصر ہیں۔ تجدید ایمان کی ایک عمومی تحریک ہے پا ہو جائے

اور اس طرح

اسلام کی نشأۃ ثانیہ — اور — غلبہ دینِ حق کے دورہ انی

کی راہ ہمار ہو سکے

وَمَا النَّصْرُ إِلَّا مِنْ عِنْدِ اللَّهِ